

आज का समाचार

निष्पक्ष एवं निर्भीक हिन्दी साप्ताहिक
हर ख़बर पर पैनी नज़र

o"Kz % 15 vdl % 04

y[kuÅ] jfookj 28 vi&y 2024 l s06 ebl 2024 rd

i"B&8

eW; %, d : i ; k

कांग्रेस ने पहले देश को बांटा, आज संपत्ति बांटने की साजिश: योगी

लखनऊ। उत्तर प्रदेश के मुख्यमंत्री योगी आदित्यनाथ ने हाथरस के सिकंदराराऊ में चुनावी जनसभा को संबोधित किया। इस दौरान वो कांग्रेस, समाजवादी पार्टी और बहुजन समाज पार्टी पर जमकर बरसे। सीएम योगी ने रैली में सैम पित्रोदा के विरासत कर वाले बयान को लेकर कांग्रेस को आड़े हाथों लिया। उन्होंने कहा कि कांग्रेस ने पहले १९४७ में देश का बंटवारा करवाया। आज वह आपकी संपत्ति को बांटने की साजिश कर रही है। सीएम योगी ने कहा, "एक तरफ 'सबका साथ, सबका विकास' के नारे के साथ भाजपा और एनडीए है और दूसरी तरफ कांग्रेस-सपा का इंडी गठबंधन है। कांग्रेस ने १९४७ में देश का विभाजन कराया। पहले देश को बांटा और अब कांग्रेस अपने घोषणा पत्र में कह रही है कि हम भारत के अंदर संपत्ति का सर्वे करवाएंगे। ये आपकी संपत्ति का सर्वे कराकर

आपके बाप-दादा की जो कमाई है, इस कमाई को वो लोग उसमें विरासत टैक्स लगाने की बात कर रहे हैं। आप लोगों ने सैम पित्रोदा का बयान सुना होगा। आपके बाप-दादा ने ४ कमरों का घर बनाया है तो आप २ कमरों में रहो,




२ कमरे कांग्रेस और सपा के अधिकार में चला जाएगा। मेहनत और परिश्रम करेंगे आप और डकैती डालने के लिए कांग्रेस-इंडी गठबंधन के लोग आएंगे। क्या यह छूट देंगे आप। पहले देश को बांटा, आज आपकी संपत्ति को बांटने की साजिश ये लोग कर रहे हैं। सीएम योगी ने कहा कि कांग्रेस को ६५ वर्षों तक देश में

शासन करने का अवसर प्राप्त हुआ। समाजवादी पार्टी को ४ बार और बहुजन समाज पार्टी को ३ बार प्रदेश में शासन करने का मौका मिला। लेकिन इन सबको मिलाकर जितना कार्य देश के अंदर इन लोगों ने ६५-७० वर्षों में नहीं किया, जितना कार्य उत्तर प्रदेश के अंदर सपा, बसपा, कांग्रेस ने मिलकर नहीं किया, उतना पीएम मोदी के नेतृत्व में मात्र १० साल के अंदर देश में हुआ है और सात साल में भाजपा के नेतृत्व में उत्तर प्रदेश के अंदर हुआ है। उन्होंने कहा कि कांग्रेस, सपा, बसपा के समय में गरीब व्यक्ति भूखे मरता था। आज ८० करोड़ लोगों को फ्री राशन का लाभ मिला। पहले दिल्ली से पैसा चलता था और यहां वो पैसा कांग्रेस, सपा और बसपा के दलाल हजम कर जाते थे। आज जनधन खाते खोलकर डीबीटी के माध्यम से पैसा गरीब के अकाउंट में सीधा पहुंच रहा है।

उच्च न्यायालय ने पूर्व सांसद धनंजय सिंह को दी जमानत

प्रयागराज। इलाहाबाद उच्च न्यायालय ने पूर्व सांसद धनंजय सिंह को अपहरण और फिरौती के एक मामले में मिली सजा पर रोक लगाने से शनिवार को इनकार कर दिया। हालांकि उच्च न्यायालय ने उनकी जमानत मंजूर कर ली। न्यायमूर्ति संजय कुमार सिंह ने ६ अंजय सिंह द्वारा दायर आपराधिक अपील पर यह आदेश पारित किया। जौनपुर की एमपी-एमएलए अदालत ने नमामि गंगे परियोजना के प्रबंधक अभिनव सिंघल के अपहरण एवं फिरौती मांगने के २०२० के मामले में धनंजय सिंह और उनके साथी संतोष विक्रम सिंह को छह मार्च २०२४ को सात साल के सश्रम कारावास की सजा सुनाई थी। उच्च न्यायालय ने सजा निलंबित करने की अर्जी खारिज करते हुए कहा, "राजनीति में शुद्धता आज के समय की मांग है, इसलिए सजा पर रोक लगाने का निर्णय देते समय अदालतों को दुर्लभ और उचित मामलों में विवेकाधिकार का प्रयोग करते समय सावधानी बरतनी चाहिए। कुछ निश्चित अपराधों के

लिए सजा का उद्देश्य आपराधिक पृष्ठभूमि वाले लोगों को राजनीति और राजकाज में प्रवेश करने से रोकना है।" उच्च न्यायालय ने कहा, "आपराधिक पृष्ठभूमि वाले लोग चुनाव प्रक्रिया को प्रदूषित करते हैं क्योंकि चुनाव जीतने के लिए अपराध में लिप्त होने को लेकर उन्हें कोई



आपत्ति नहीं होती। जब लंबे आपराधिक इतिहास वाले व्यक्ति निर्वाचित प्रतिनिधि और कानून निर्माता बन जाते हैं, तो वे लोकतांत्रिक व्यवस्था के लिए एक गंभीर खतरा पैदा करते हैं।" उच्च न्यायालय ने कहा, "जब ऐसे अपराधी नेता का भेष धारण करते हुए पूरी व्यवस्था का मजाक बनाते हैं तो हमारे लोकतंत्र का भविष्य संकट में पड़ जाता है। राजनीति का बढ़ता अपराधीकरण खतरनाक है और यह भ्रष्टाचार बढ़ाने के

साथ ही हमारी लोकतांत्रिक राजनीति को खोखला करता रहा है।" न्यायमूर्ति सिंह ने कहा, "इस मामले के इन तथ्यों पर विचार करते हुए कि गवाहों के मुकदमे के कारण २८ आपराधिक मामलों में अपीलकर्ता धनंजय सिंह बरी हो गया और उसके खिलाफ अभी १० आपराधिक मामले लंबित हैं, मुझे ऐसा कोई अच्छा आधार या विशेष कारण नहीं दिखाई पड़ता कि निचली अदालत के सजा के निर्णय पर रोक लगाई जाए।" पूर्व सांसद धनंजय सिंह और उनके साथी संतोष विक्रम सिंह ने जौनपुर की अदालत के फैसले को इलाहाबाद उच्च न्यायालय में चुनौती दी थी। याचिका पर सुनवाई के बाद न्यायमूर्ति सिंह ने २४ अप्रैल को निर्णय सुरक्षित रख लिया था। ६ अंजय सिंह और उनके साथी संतोष विक्रम सिंह के खिलाफ जौनपुर के लाइन बाजार थाने में भारतीय दंड संहिता की धारा ३६४ (अपहरण), ३८६ (फिरौती), ५०६ (आपराधिक धमकी) और १२०बी (षडयंत्र) में मामला दर्ज किया गया था।

बृजभूषण की याचिका खारिज, आरोप तय होगा

नई दिल्ली। भारतीय जनता पार्टी के सांसद और भारतीय कुश्ती संघ के पूर्व अध्यक्ष बृजभूषण शरण सिंह को राहत नहीं मिली है। दिल्ली की राउज एवेन्यू कोर्ट महिला पहलवानों के यौन उत्पीड़न के आरोपों की दोबारा जांच कराने की मांग की उनकी याचिका खारिज कर दी है। अदालत अब सात मई को आरोप तय करेगी। कोर्ट के इस फैसले के बाद बृजभूषण की मुश्किलें बढ़ सकती हैं। भाजपा ने अभी तक उत्तर प्रदेश की कैसरगंज सीट से उनकी उम्मीदवारी की घोषणा नहीं की है। अब हो सकता है कि उनकी टिकट कट जाए। बहरहाल, बृजभूषण शरण सिंह ने दावा किया था कि घटना के दिन यानी सात सितंबर २०२२ को वे दिल्ली में नहीं थे, इसलिए इन आरोपों की दोबारा जांच की जाए। उन्होंने आरोप लगाने वाली पहलवानों की क ल डिटेल रिपोर्ट की क पी भी मांगी है। दिल्ली पुलिस ने इस मामले में जून २०२३ में बृजभूषण के खिलाफ आरोपपत्र दायर किया था। गौरतलब है कि यौन शोषण मामले में पहली बार

१८ जनवरी २०२३ को अंतरराष्ट्रीय पहलवानों बजरंग पूनिया, साक्षी मलिक, विनेश फोगाट सहित ३० से ज्यादा पहलवानों ने दिल्ली के जंतर मंतर पर प्रदर्शन किया था। बाद में अदालत के आदेश से



बृजभूषण के खिलाफ एफआईआर दर्ज हुई थी। गौरतलब है कि बृजभूषण शरण सिंह उत्तर प्रदेश की कैसरगंज सीट से २००६ से लगातार सांसद हैं। कैसरगंज लोकसभा सीट पर पांचवें चरण में यानी २० मई को वोटिंग होनी है। वहां २६ अप्रैल से नामांकन शुरू हुआ है। अभी तक भाजपा ने उनको टिकट नहीं दी है। अगर सात मई को आरोप तय होने हैं तो भाजपा उनको टिकट देने का जोखिम नहीं लेगी। हालांकि उनके सामने अभी ऊपरी अदालत में जाने और राउज एवेन्यू कोर्ट के फैसले पर रोक लगवाने का विकल्प है।

मनीष सिसोदिया की रेगुलर बेल पेटीशन पर फंसला सुरक्षित

नई दिल्ली। दिल्ली की राउज एवेन्यू कोर्ट ने आम आदमी पार्टी नेता मनीष सिसोदिया की नियमित जमानत याचिका पर अपना फंसला सुरक्षित रख लिया है। मनीष सिसोदिया दिल्ली शराब नीति घोटाले से संबंधित मनी लॉन्ड्रिंग



मामले में आरोपी हैं। उधर, सिसोदिया ने लोकसभा चुनाव में अपनी पार्टी के लिए प्रचार करने के लिए लगाई अपनी दूसरी बेल पेटीशन शुक्रवार को वापस ले ली। उन्होंने दोनों जांच एजेंसियों केंद्रीय जांच ब्यूरो और प्रवर्तन निदेशालय द्वारा जांच किए जा रहे मामलों में जमानत मांगी है। जज कावेरी बावेजा की अदालत में सिसोदिया के वकील

विवेक जैन ने कहा कि अंतरिम जमानत याचिका का कोई मतलब नहीं है, क्योंकि नियमित जमानत याचिका फाइल की गई है। सरकारी वकील जोहेब हुसैन और अभियोजक पंकज गुप्ता ईडी और सीबीआई की ओर से पेश हुए। जमानत याचिका का विरोध करते हुए, पंकज गुप्ता ने कहा कि सिसोदिया पीएमएलए के तहत जमानत की शर्तों को पूरा नहीं करते। आप नेता की काफी राजनीतिक पहुंच है, वह प्रभावशाली व्यक्ति हैं। सबूतों से छेड़छाड़ कर सकते हैं। केंद्रीय जांच एजेंसी ने सिसोदिया को मामले में मुख्य आरोपी बनाया है और कहा कि वह जांच के सबूतों के साथ छेड़छाड़ कर सकते हैं, जो कुछ प्रमुख पहलुओं पर शुरुआती चरण में हैं। सिसोदिया की जमानत याचिका फरवरी से लंबित है। उन्हें पिछले साल फरवरी में गिरफ्तार किया गया था।

सम्पादकीय

सहज यकीन नहीं

सोशल मीडिया प्लेटफॉर्म एक्स ने (जिसे पहले ट्विटर कहा जाता था) पिछले हफ्ते भारत में राजनीतिक भाषणों वालों कई ट्वीट ब्लॉक कर दिए। आम चुनाव के मद्देनजर सरकारी अधिकारियों ने एक्स को ये ट्वीट हटाने का आदेश दिया था। इस पर एक्स के मालिक इलॉन मस्क ने कहा कि वे इस आदेश से सहमत तो नहीं हैं, लेकिन चुनाव खत्म होने तक ये पोस्ट भारत के लोगों को नहीं दिखेंगे। जाहिर है, मस्क क्या सोचते हैं, उससे व्यवहार में कोई फर्क नहीं पड़ा। शिकायत यह है कि सरकार एकपक्षीय ढंग से "आपत्तिजनक" सामग्रियों को परिभाषित करती है। इससे जहां उसके एजेंडे के पक्ष में डाली गई सामग्रियां (भले वे दूसरे लोगों को भड़काऊ लगे) सोशल मीडिया पर बनी रहती हैं, वहीं आलोचकों के पोस्ट वह हटवा देती है। इस सिलसिले में काबिल-ए-जिक्र है कि २०२१ में समाचार एजेंसी एपी के हाथ कुछ दस्तावेज लगे थे। उनसे पता चला कि फेसबुक, व ट्‌सएप और इंस्टाग्राम भारत में नफरती भाषण, गलत सूचना और भड़काऊ पोस्ट पर अंकुश लगाने के मामले में अपनी सुविधा के अनुसार फैसले लेते हैं। वे ऐसे कदम नहीं उठाते, जो सरकार को नागवार गुजरे। एपी को हाथ लगे दस्तावेजों से जाहिर हुआ कि कई सोशल मीडिया एकाउंट गलत और नफरती कंटेंट फैला रहे थे और उनमें कइयों का सत्ता पक्ष से नाता था। इसी पुराने रिकॉर्ड के कारण इस बार के चुनाव से ठीक पहले जब सोशल मीडिया कंपनियों ने कहा कि वे फ़ैक्ट चेक करने की व्यवस्था कर रही हैं, तो उस पर सहज यकीन नहीं हुआ। फेसबुक की संचालक कंपनी मेटा ने कहा था कि भारत के आम चुनाव को देखते हुए वह कमर कस रही है। उसने भारत में अपने थर्ड-पार्टी फ़ैक्ट-चेकर नेटवर्क का विस्तार करने के लिए और निवेश किया है। फेसबुक ने बताया कि वह 'टेक एक र्ड' के साथ मिलकर चुनाव में भ्रामक जानकारीयों फैलाने से रोकेंगी। 'टेक अक र्ड' टेक क्षेत्र की २० दिग्गज कंपनियों की साझेदारी है, जिसमें उन्होंने २०२४ में हो रहे सभी चुनावों में खतरनाक और नुकसानदेह कंटेंट से निपटने का इरादा जताया है। मगर एक्स के ताजा व्यवहार से इस इरादे पर सवाल गहरा गए हैं।

भाजपा को अगले चरणों में 'बूथ एजेंट' तक नहीं मिलेंगे: अखिलेश यादव

लखनऊ। विपक्षी दलों के समूह 'इंडियन नेशनल डेवलपमेंटल इन्क्लूसिव अलायंस' (इंडिया) के उत्तर प्रदेश में प्रमुख घटक समाजवादी पार्टी (सपा) के अध्यक्ष अखिलेश यादव ने शनिवार को दावा किया कि लोकसभा चुनाव के पहले दो चरण में भारतीय

भाजपा का जो बुरा हाल हो रहा है, उस सच को बोलने की हिम्मत भाजपा का एक 'बूथ एजेंट' कर रहा है। यह 'बूथ एजेंट' कह रहा है कि इनके (भाजपा के) पक्ष में मतदान नहीं होने का कारण भाजपा सरकार के खिलाफ जनता का रोष है जिसकी वजह महंगाई - बेरोजगारी जैसे असल मुद्दे हैं।" यादव ने कहा, "पहले दो चरण के मतदान के बाद अगले चरणों में भाजपा का हाल और बुरा होगा।" उन्होंने कहा "अभी दो चरण में भाजपा को



जनता पार्टी (भाजपा) को मतदाता नहीं मिले और अगले चरणों में उसे 'बूथ एजेंट' तक नहीं मिलेंगे। सपा प्रमुख ने शुक्रवार को हुए दूसरे चरण के मतदान के बाद एक 'बूथ एजेंट' से बातचीत की एक समाचार चैनल की वीडियो क्लिप सोशल मीडिया मंच एक्‌स पर साझा की। उन्होंने शनिवार को 'एक्स' पर लिखा, "भाजपा के नेताओं के १० साल लगातार झूठ पर झूठ बोलने के बाद आज

मतदाता नहीं मिले, अगले चरणों में 'बूथ एजेंट' तक नहीं मिलेंगे। जनता ने भाजपा का बोरिया-बिस्तर और झोला सब बांध दिया है।" उत्तर प्रदेश में लोकसभा की ८० सीट के लिए सभी सात चरणों में मतदान होना है जिसमें शुरू के दो चरणों में आठ-आठ सीटों के लिए १६ अप्रैल और २६ अप्रैल को मतदान हो चुका है। अगले पांच चरणों में ६४ सीटों पर मतदान होना है।

मुख्यमंत्री योगी आदित्यनाथ ने एक बार फिर से कांग्रेस के न्याय पत्र पर निशाना साधा

लखनऊ। उत्तर प्रदेश के मुख्यमंत्री योगी आदित्यनाथ ने एक बार फिर से कांग्रेस के न्याय पत्र पर निशाना साधा है। लखनऊ में पत्रकारों से बात करते हुए योगी ने कहा कि आपने देखा होगा कि पहले चरण के मतदान से पहले हमने विकास, राष्ट्रीय सुरक्षा और गरीब कल्याण योजनाओं पर ध्यान केंद्रित करते हुए देश की जनता के सामने अपनी बात रखी। इस दौरान कांग्रेस का घोषणापत्र न्याय पत्र के रूप में सामने आया। उन्होंने साफ तौर पर कहा कि यह कांग्रेस का न्याय पत्र हो सकता है, लेकिन यह देश के साथ अन्याय है। योगी ने आरोप लगाता हुए कहा कि घोषणापत्र में उन्होंने कहा है कि अल्पसंख्यक समुदाय को उनकी रुचि के अनुसार खाने की आजादी दी जाएगी और पर्सनल लॉ लागू करने की पहल

भी कांग्रेस करेगी। उन्होंने कहा कि मुझे लगता है कि इस देश का बहुसंख्यक हिंदू समाज गोमांस से पूरी तरह परहेज करता है और मैं उनके लिए गाय को मां के समान



मानता हूँ। उन्होंने कहा कि कांग्रेस का घोषणा पत्र देश के साथ अन्याय का पत्र है, देश के साथ गद्दारी है। यह घोषणापत्र पूरे देश के लिए एक चेतावनी है कि जब वे सत्ता से दूर हैं तो देश और देश की जनता के प्रति उनका दृष्टिकोण क्या है। भाजपा नेता ने दावा किया कि हमने यूपीए सरकार के दौरान

भी ऐसा देखा है और आज जब वे सत्ता से दूर हैं तब भी वे उसी मानसिकता के साथ काम कर रहे हैं। मुझे लगता है कि अगले ५ चरणों के चुनाव के लिए हमें कांग्रेस के इस घोषणापत्र को ध्यान में रखते हुए ही अपना निर्णय लेना चाहिए। उत्तर प्रदेश भाजपा के एक बयान में आदित्यनाथ के हवाले से कहा गया 'बेशर्म लोग गोमांस (गाय का मांस) खाने का अधिकार देने का वादा करते हैं, जबकि हमारे ग्रंथ गाय को माता कहते हैं। वे गायों को कसाई के हाथों में सौंपना चाहते हैं। क्या भारत इसे कभी स्वीकार करेगा?' मुख्यमंत्री ने कहा कि वे अल्पसंख्यकों को उनकी पसंद का खाना खाने की आजादी देना चाहते हैं, मतलब वे गोहत्या की अनुमति देने की बात कर रहे हैं।

कांग्रेस अल्पसंख्यकों को गोमांस खाने का अधिकार देना चाहती है : योगी आदित्यनाथ

लखनऊ। उत्तर प्रदेश के मुख्यमंत्री योगी आदित्यनाथ ने शुक्रवार को कहा कि कांग्रेस अल्पसंख्यकों को गोमांस खाने का अधिकार देना चाहती है और यह गोहत्या की अनुमति देने के समान है। उत्तर प्रदेश भाजपा के एक बयान में आदित्यनाथ के हवाले से कहा गया 'ये बेशर्म लोग गोमांस (गाय का मांस) खाने का अधिकार देने का वादा करते हैं, जबकि हमारे ग्रंथ गाय को माता कहते हैं। वे गायों को कसाई के हाथों में सौंपना चाहते हैं। क्या भारत इसे कभी स्वीकार करेगा?' मुख्यमंत्री ने कहा कि वे अल्पसंख्यकों को उनकी पसंद का खाना खाने की आजादी देना चाहते हैं, 'मतलब वे गोहत्या की अनुमति देने की बात कर रहे हैं'। आदित्यनाथ संभल लोकसभा सीट के लिए भाजपा उम्मीदवार परमेश्वर लाल सैनी के लिए समर्थन जुटाने के लिए मुरादाबाद जिले के बिलारी में एक चुनावी रैली को संबोधित कर रहे थे। प्रधानमंत्री नरेंद्र मोदी के हालिया भाषणों को दोहराते हुए, सीएम ने आरोप लगाया कि कांग्रेस 'स्त्रीधन' (महिलाओं की संपत्ति)

को जब्त करने और इसे रोहिंग्या और बांग्लादेशी घुसपैठियों के बीच वितरित करने का इरादा रखती है। उन्होंने दावा किया कि कांग्रेस ने अपने घोषणापत्र में लोगों की संपत्ति के एक्स-रे की बात कही है। उन्होंने कहा, 'इसका मतलब यह है कि अगर किसी के घर में चार कमरे हैं, तो वे उनमें से दो



कमरे छीन लेंगे। इतना ही नहीं, कांग्रेस कहती है कि वह महिलाओं के आभूषणों पर कब्जा कर लेगी, देश इसे कभी स्वीकार नहीं करेगा।' आदित्यनाथ ने कहा, उन्होंने यूपीए सरकार के तहत २००४ से २०१४ तक ऐसे प्रयास किए थे। उन्होंने कहा, 'उन्होंने कर्नाटक में एससी, एसटी और ओबीसी को दिए गए आरक्षण में से मुसलमानों को कोटा देने की कोशिश की थी।' उन्होंने सच्चर समिति की सिफारिशों का जिक्र

किया और कहा कि कांग्रेस एससी, एसटी और ओबीसी के कोटे में से उन्हें छह प्रतिशत आरक्षण देकर इसे लागू करना चाहती थी। उन्होंने कांग्रेस पर दोहरे मापदंड का आरोप लगाते हुए दावा किया कि पूर्व प्रधानमंत्री मनमोहन सिंह ने कहा था कि देश के संसाधनों पर पहला हक मुसलमानों का है। यूपी के मुख्यमंत्री ने यह भी आरोप लगाया कि कांग्रेस देश को और विभाजित करने की साजिश रच रही है। आदित्यनाथ ने कहा कि ऐसा कहा जा रहा है कि 'भाई-बहन' (कांग्रेस नेता राहुल गांधी और प्रियंका गांधी वाड्रा का जिक्र करते हुए) भगवान राम की जन्मस्थली अयोध्या जाने की योजना बना रहे हैं। उन्होंने कहा, 'जब उनकी सरकार थी, तो वे भगवान राम के अस्तित्व पर सवाल उठाते थे। लेकिन देवता सभी के हैं। यह उनके दोहरे मानकों का उदाहरण है।' आदित्यनाथ ने कहा कि जो लोग 'शुभारत माता की जय' और 'वंदे मातरम' बोलने में झिझकते हैं, उन्हें उनका वोट नहीं मिलना चाहिए। संभल में तीसरे चरण में ७ मई को मतदान होगा।

कांग्रेस एक और पाकिस्तान बनाने का जहर बो रही है: केशव प्रसाद मौर्य

लखनऊ। उत्तर प्रदेश के उपमुख्यमंत्री केशव प्रसाद मौर्य ने शनिवार को कांग्रेस और मुस्लिम लीग की सोच एक जैसी बताते हुए आरोप लगाया कि कांग्रेस एक और पाकिस्तान बनाने का जहर बो रही है। उपमुख्यमंत्री मौर्य ने शनिवार को सोशल मीडिया मंच 'एक्‌स' पर एक पोस्ट में आरोप लगाया कि "कांग्रेस और मुस्लिम लीग की सोच एक जैसी है।" इसी संदेश में उन्होंने

कहा, "ओबीसी (अन्य पिछड़ा वर्ग) आरक्षण छीन कर मुसलमानों को देना खघ्तरनाक शुरुआत है, एक नया पाकिस्तान बनाने का जहर बोना है।" उन्होंने दावा किया, "मुस्लिम वोट बैंक के लिए कांग्रेस मुस्लिम तुष्टिकरण की राजनीति के तहत कर्नाटक आरक्षण म डल देश भर में लागू करना चाहती है।" मौर्य ने कहा, "कांग्रेस देश में जाति जनगणना कर एक्स-रे करने

की बात कर रही है, लेकिन राहुल गांधी को यह ज्ञात नहीं है कि देश की जनता उनके षड्यन्त्र की एमआरआई कर रही है।" इसके पहले शुक्रवार को मौर्य ने आरोप लगाया कि कांग्रेस ने देश में अन्य पिछड़ा वर्ग (ओबीसी), अनुसूचित जाति (एससी) और अनुसूचित जनजाति (एसटी) के अधिकारों को छीनकर इन्हें मुस्लिमों को देने की "साजिश" रची है।

महिलाओं को सम्मान देने का काम भाजपा सरकार ने किया है : बेबीरानी मौर्या

लखनऊ। गोमतीनगर आईएमआरटी सभागार में भाजपा लखनऊ महानगर के तहत मध्य विधानसभा की ओर से शनिवार को नारी शक्ति संवाद कार्यक्रम का आयोजन किया गया। जिसमें बतौर मुख्य अतिथि कैबिनेट मंत्री

मन्दिर बन तैयार है। शिक्षा, स्वास्थ्य, रोजगार में महिलाओं को अवसर मिल रहा है। ३३: आरक्षण ने से महिलाओं को बराबरी का अधिकार देने का काम दिया। महिलाओं को सशक्त करने के लिए प्रशिक्षण दिया जा रहा है महिलाओं

पांच लाख पार करने में आपकी महत्वपूर्ण जिम्मेदारी है। भाजपा वरिष्ठ नेता नीरज सिंह ने कहा कि जिस तरह महिला परिवार की जिम्मेदारी उठते हुए सामाजिक जिम्मेदारी का दायित्व का निवाह करने का काम करते हैं। प्रधानमंत्री नरेंद्र मोदी के शासन काल में ही पहली बार महिलाओं को सम्मान देने का काम किया। प्रधानमंत्री नरेंद्र मोदी ने उज्ज्वला योजना देकर महिलाएं जो रोज धुएं में स्वास्थ्य खराब करती थी उनको निजात दिलाने का काम किया। अल्पसंख्यक समाज में मुस्लिम महिलाओं को ट्रिपल तलाक के लिए कानून लाकर उनको सम्मान देने का काम किया है। आज देश में महिलाओं को आर्थिक रूप से सशक्त करने के लिए ज़ोन दीदी, लाखपति दीदी योजना आए हैं जिससे राष्ट्र निर्माण में अपना योगदान दिया। महिलाएं आप अपने स्वयं भाग्य विधाता बनेगी। लखनऊ को मेट्रो मेट्रोप लिटन सिटी मेट्रोप लिटन बनने के लिए निरंतर कार्यरत है। आप सबने देखा की २१ किलोमीटर शहीद पथ के निर्माण से उसके आस पास म ल, अस्पताल, क्रिकेट स्टेडियम, एवम बड़ी, बड़ी आवासीय बिल्डिंग का निर्माण हुआ है तेजी से विकास हुआ है उसी तरह १०४किलो मीटर आउटर रिंग आने वाले समय बहुउद्देशीय के साथ विकसित होगा। टर्मिनल तीन के निर्माण से लखनऊ एयरपोर्ट की एक करोड़ यात्री की क्षमता का विकास हुआ।



बेबी रानी मौर्या, विशिष्ट अतिथि लखनऊ महानगर अध्यक्ष आनंद द्विवेदी, भाजपा वरिष्ठ नेता नीरज सिंह, लखनऊ महापौर सुषमा खर्कवाल, समाजसेविका नर्मता पाठक, महिला मोर्चा अध्यक्ष सीता नेगी उपस्थित रहें। कैबिनेट मंत्री बेबी रानी मौर्या ने कहा कि नारी शक्ति वंदन अभियान तभी साबित होगा जब एक, एक महिला का वोट मतदान वाले दिन पड़े। लखनऊ में राजनाथ सिंह ने लखनऊ विकास कार्यों का लाभ आप सब ले रहे हैं। राज्य, केंद्र सरकार ने महिलाओं के सम्मान बढ़ाने का काम किया है अब हर योजना महिलाओं को केंद्रित करके बनाई जाती है। पांच सौ साल की प्रतीक्षा के बाद भव्य राम लला का

में काम करने वालों के लिए, रोजगार का सृजन करने का काम कर रही है। अब समय आ गया है महिलाओं का कर्ज उतने का है। महिला अपने मतदान का प्रयोग करते हुए बड़ी संख्या में भाजपा को वोट देकर विजय बनाए। लखनऊ महानगर अध्यक्ष आनंद द्विवेदी ने कहा कि कोई राष्ट्र तभी विकसित बन सकता है जिसमें नारी को सहभागिता रही है प्रधानमंत्री नरेंद्र मोदी ने नारी शक्ति अधिनियम लाकर महिलाओं को सम्मान देने का काम किया। आप सब पर बहुत बड़ी जिम्मेदारी है कि आप परिवार में हर व्यक्ति का मतदान करना है साथ ही अपने आप पड़ोस में जाकर मतदान करने के लिए प्रेरित करना है। लखनऊ लोकसभा में तय लक्ष्य

चिकन कारोबारी के घर में लगी आग

लखनऊ। ठाकुरगंज थाना अंतर्गत चिकन कारोबारी के घर में शुक्रवार देर रात आग लग गई। घर में धुआं भर जाने से लोगों से सांस देने के दिक्कत होने लगी। उससे लोगों की आंख खुल गई। घर में धुआ के गुबार देख सभी के होश उड़ गए। जिसके बाद लोग चीख पुकार मचाते घर से बाहर निकले। हालांकि, घटनास्थल पर पहुंची दमकल की एक गाड़ी ने कुछ ही देर में आग पर काबू पा लिया। आग से कोई हताहत नहीं हुआ है। एफएसओ चौक पुष्पेंद्र सिंह यादव के मुताबिक,

तहसीनगंज चौराहे पर चिकन कारोबारी विनय दीक्षित का तीन मंजिला मकान है। शुक्रवार रात तीन बजे पहले माले पर लगे



सीसीटीवी यूनिट में आग लग गई। देखते ही देखते आसपास रखे सामान को भी आग ने अपनी चपेट में ले लिया। कुछ ही देर में पूरे घर में धुआं भर गया। बगल के कमरे में

सो रहे लोगों की नींद खुली तो कमरे में धुआं भरा हुआ था। भागकर वह कमरे से बाहर आए तो दूसरे कमरे से आग की लपट निकल रही थी। परिवार वालों ने पहले तो खुद ही पानी डालकर आग पर काबू पाने का प्रयास किया। आग बढ़ती देख पुलिस और अग्निशमन विभाग को सूचित किया। एफएसओ ने बताया कि दमकल कर्मियों ने १५ मिनट के भीतर आग पर काबू पा लिया। समय रहते आग पर काबू पा लिया गया नहीं तो बड़ा हादसा हो सकता था।

महिला मरीज से अभद्रता मामले में सफाई कर्मियों की सेवा समाप्त

लखनऊ। बलरामपुर अस्पताल में आईसीयू में भर्ती महिला मरीज से अभद्रता करने के आरोपी आउटसोर्स सफाई कर्मियों की सेवा समाप्त कर दी गई है। यह कार्रवाई अस्पताल प्रशासन ने शिकायत के आधार पर जांच के बाद संबंधित कंपनी के माध्यम से कराई है। बलरामपुर अस्पताल में सन फ़ैसिलिटी सर्विसेज कंपनी के जरिए सफाई कर्मचारियों की तैनाती आउटसोर्सिंग पर की जाती है। इस कंपनी के जरिए सफाई कर्मियों अंकुर बलरामपुर के सुपर

स्पेशियलिटी ब्लॉक (एसएसबी) स्थित आईसीयू में अप्रैल माह रात की ड्यूटी में लगाया गया था। मामला नौ अप्रैल की रात का है। आईसीयू में भर्ती एक महिला मरीज के तीमारदारों ने बलरामपुर अस्पताल के प्रशासनिक अफसरों से अभद्रता की शिकायत की। तीमारदारों ने आरोप लगाया कि आरोपी सफाईकर्मियों ने नौ अप्रैल की रात को मरीज के शौचालय जाने पर अभद्रता की। इससे पहले भी महिला मरीज के स्नान करने के दौरान वह दरवाजे के बाहर

जाकर खड़ा हो गया। महिला मरीज ने विरोध जताया तो आरोपी ने धमकाया। महिला मरीज के शोर मचाने पर आरोपी आईसीयू वार्ड से रात में ड्यूटी छोड़कर भाग निकला। अस्पताल के निदेशक डॉ. पवन कुमार अरुण ने बताया कि महिला के शौच या स्नान करने के दौरान सफाई कर्मियों वहां गया था। महिला मरीज की शिकायत पर बयान व जांच करवाकर पांच दिन बाद आरोपी आउटसोर्स सफाई कर्मियों को निजी कंपनी ने सेवा से हटा दिया है।

रक्षामंत्री राजनाथ सिंह के नामांकन जुलूस पर ट्रैफिक डायवर्जन

लखनऊ। लोकसभा चुनाव के नामांकन की प्रक्रिया जिलाधिकारी कार्यालय में जारी है। आगामी २६ अप्रैल को रक्षामंत्री राजनाथ सिंह कालीदास मार्ग से बीजेपी कार्यालय हजरतगंज व बीजेपी कार्यालय हजरतगंज से डीएम कार्यालय तक प्रत्याशियों के द्वारा नामांकन जुलूस निकाले जाने के कारण भारी भीड़ होने की संभावना है। यातायात का सुचारू संचालन के लिए सोमवार को सुबह सात बजे से दोपहर एक बजे तक ट्रैफिक का डायवर्जन किया गया है। चारबाग की तरफ से बड़ी गाड़ियां या बसे केकेसी से होकर कैंटोनमेंट की ओर जाएगी। वहीं बापू चौराहे से कोई भी वाहन अटल चौराहे की तरफ नहीं जा सकेगा बल्कि वह सिसेंडी होते हुए डीएसओ चौराहे की तरफ जा सकेगा अथवा लालबाग से होकर जा सकेगी। हजरतगंज अटल चौराहे से भी कोई भी वाहन बापू चौराहे की तरफ नहीं जा सकेगा। डालीगंज पुल तिराहा से कोई भी सामान्य वाहन सीडीआरआई तिराहे से स्वास्थ्य भवन चौराहे की तरफ नहीं आ सकेगा बल्कि वह डालीगंज पुल क्र स करके इक्का टांगानदवा बंधे से होकर गन्तव्य को जा सकेगा। सिकंदराबाद चौराहे से सामान्य यातायात अटल चौराहे हजरतगंज की तरफ नहीं आ सकेगा बल्कि वह जागरण चौराहा से होकर अपने गंतव्य को जा सकेगा। वहीं बसे १०६० से चिरैया झील की तरफ से होकर कैसरबाग

बस अड्डे की तरफ नहीं जा सकेंगे बल्कि उनको बंदरिया बाग से कैंटोनमेंट होते हुए अपने गंतव्य को जाना पड़ेगा। सुभाष परिवर्तन चौराहे से सामान्य यातायात केडी सिंह बाबू स्टेडियम से होते हुए हजरतगंज की तरफ नहीं जा सकेगा बल्कि यह वाहन एसबीआई कट से हनुमान सेतु-चिरैयाझील चौराहा होते हुए अपने गन्तव्य को जा सकेंगे। सीएमओ कार्यालय चौराहे से कोई भी सामान्य यातायात चकबस्त चौराहा की तरफ नहीं जा सकेगा बल्कि यह यातायात कैसरबाग बस अड्डा चौराहा, अशोकलाट चौराहा अथवा रेजीडेन्सी तिराहा, डालीगंज चौराहा होते हुए अपने गन्तव्य को जा सकेंगे। सफेद बारादरी से कोई भी सामान्य यातायात चकबस्त चौराहे की तरफ नहीं जा सकेगा बल्कि यह यातायात अशोकलाट चौराहा होते हुए अपने गन्तव्य को जा सकेगा। अशोक लाट चौराहे से कोई भी सामान्य यातायात परिवर्तन, सुभाष चौराहे की तरफ नहीं जा सकेगा बल्कि यह यातायात बांसमण्डी चौराहा बर्लिंग्टन चौराहा रॉयल होटल चौराहा होते हुए अपने गन्तव्य को जा सकेंगे। कैसरबाग बस अड्डा चौराहा कोई भी सामान्य यातायात चकबस्त चौराहे की तरफ नहीं जा सकेगा बल्कि यह यातायात अशोकलाट चौराहा, सीएमओ कार्यालय चौराहा, रेजीडेन्सी तिराहा, डालीगंज चौराहा होते हुए अपने गन्तव्य को जा सकेंगे।

साइबर अपराधियों ने चार लोगों से ठगे ६.६३ लाख

लखनऊ। साइबर अपराधियों ने चार लोगों से धोखाधड़ी कर उनसे ६.६३ लाख रुपये ठग लिए हैं। पीड़ितों की लिखित शिकायत पर अलीगंज, पीजीआई और कृष्णानगर पुलिस ने एफआईआर दर्ज कर साइबर क्राइम सेल की मदद से जांच शुरू कर दी है। अलीगंज के सेक्टर-ई स्थित रविंद्र गार्डन निवासी विवेक शर्मा ने फर्नीचर बेचने के लिए ई-कार्मस साइट पर एक विज्ञापन पोस्ट किया था। कुछ दिन पहले एक कॉल आई। सौदा तय होने पर जालसाज ने पेमेंट के लिए बार कोड भेजा। ठगी से अंजान विवेक ने जैसे ही स्कैन किया तो खाते से ४,६६,६६८ रुपये पार कर दिए। वहीं, पीजीआई के वृंदावन योजना सेक्टर-१६ बी निवासी अभिषेक गोस्वामी ने बताया कि कुछ दिन पहले साइबर जालसाज ने टेलीग्राम पर रुपए दोगुना करने का झांसा देकर १ लाख रुपए ऐंठ

लिए। ठगी का एहसास होने पर पीड़ित ने पीजीआई थाने में आईटी एक्ट का मुकदमा दर्ज कराया है। उधर, कृष्णानगर के नया सरदारी खेड़ा निवासी अभिलाषा श्रीवास्तव ने बताया कि ओएलएक्स पर



स्पोर्ट्स किट बेचने के लिए एड दिया था। तीन दिन पहले उनके पास एक कॉल आई। जालसाज ने अपने बेटे के लिए किट लेने की बात कहकर खाते से १३,७१० रुपए गायब कर दिए। इसी थाना क्षेत्र के विजय नगर निवासी सुखविंदर पाल सिंह ने बताया कि कुछ दिन पहले मोबाइल पर मैसेज आया। मैसेज में दिए गए लिंक पर पर क्लिक करते ही खाते से ५० हजार रुपए कट गए।

कन्नौज से अखिलेश लड़ेंगे चुनाव

नई दिल्ली। समाजवादी पार्टी के राष्ट्रीय अध्यक्ष अखिलेश यादव ने उम्मीदवारों की घोषणा करके उन्हें बदलने का सिलसिला जारी रखा है। अब उन्होंने परिवार की पारंपरिक सीटों में से एक कन्नौज पर अपने भतीजे और लालू प्रसाद के दामाद तेज प्रताप यादव के नाम की घोषणा करके उनकी टिकट बदल दी है। अब कहा जा रहा है कि अखिलेश खुद इस सीट से चुनाव लड़ेंगे। पिछली बार २०१६ में उनकी पत्नी डिंपल यादव इस सीट से चुनाव लड़ी थीं लेकिन वे भाजपा के सुब्रत पाठक से हार गई थीं। बहरहाल, बताया जा रहा है कि तेज प्रताप यादव के नाम की घोषणा किए जाने के बाद

स्थानीय नेता अखिलेश यादव पर चुनाव लड़ने का दबाव बना रहे थे। कहा जा रहा है कि अखिलेश खुद लड़ने के लिए तैयार हो गए



हैं। कन्नौज समाजवादी पार्टी का गढ़ था लेकिन पिछले चुनाव में इस सीट से बीजेपी चुनाव जीती थी। अब माना जा रहा है कि अखिलेश अपना गढ़ वापस हासिल करने के लिए चुनाव लड़ रहे हैं। समाजवादी पार्टी ने डिंपल यादव

को इस बार मैनपुरी लोकसभा सीट से टिकट दिया है, जहां से वे उपचुनाव में जीती थीं। अखिलेश यादव के कन्नौज से लड़ने की खबरों के बीच यह भी कहा जा रहा है कि अमेठी से राहुल गांधी और रायबरेली से प्रियंका गांधी का चुनाव लड़ना तय है। बताया जा रहा है कि सोनिया गांधी के यहां इस बात पर सहमति बन गई है। राहुल गांधी अभी केरल की वायनाड सीट से चुनाव लड़ रहे हैं, जहां २६ अप्रैल को मतदान है। उसके बाद उनके और प्रियंका के चुनाव लड़ने की घोषणा होगी। प्रियंका अगर रायबरेली से उतरती हैं तो यह उनका पहला चुनाव होगा।

सपा मुखिया अखिलेश यादव ने कन्नौज सीट से भरा पर्चा

कन्नौज। समाजवादी पार्टी के राष्ट्रीय अध्यक्ष अखिलेश यादव ने गुरुवार को कन्नौज सीट ने अपना नामांकन दाखिल कर दिया। इस मौके पर सपा के राष्ट्रीय महासचिव रामगोपाल समेत कई नेता मौजूद रहे। कन्नौज के मौजूदा भाजपा सांसद सुब्रत पाठक हैं। वह इस बार भी मैदान में हैं और नामांकन कर चुके हैं। अखिलेश यादव का मुकाबला उन्हीं से है। दो दिन पहले सोमवार को सपा प्रत्याशी के रूप में तेज प्रताप का नाम घोषित करने के बाद स्थानीय नेताओं में निराशा और नाराजगी दिखने लगी थी। कार्यकर्ताओं की मांग पर बुधवार दोपहर संकेत देने के बाद शाम को अखिलेश यादव का नाम घोषित कर दिया गया। साल २०१६ आम चुनाव में समाजवादी पार्टी और बसपा का गठबंधन था। मगर इसके बावजूद

भाजपा ने डिंपल यादव को हरा दिया। सपा संस्थापक मुलायम सिंह यादव ने जब २००० में कन्नौज को अलविदा बोला, तब बेटे अखिलेश



यादव को गद्दी सौंपी। २०१२ में जब अखिलेश प्रदेश के मुख्यमंत्री बने तो उन्होंने पत्नी डिंपल यादव को उपचुनाव में निर्विरोध निर्वाचित कराया। इसके बाद हुए २०१४ के लोकसभा चुनाव में उनकी पत्नी डिंपल यादव सांसद बनीं। हालांकि २०१६ में भाजपा के सुब्रत पाठक ने डिंपल यादव को हराकर यह सीट उनसे छीन ली।

जेल में केजरीवाल के खाने-पीने पर विवाद

नई दिल्ली। जेल में बंद दिल्ली के मुख्यमंत्री अरविंद केजरीवाल को लेकर कोई न कोई विवाद रोज होता रहता है। अब नया विवाद उनके खाने-पीने को लेकर है। ईडी ने अदालत को बताया है कि केजरीवाल जेल में मिठाई और आम खा रहे हैं ताकि उनका शुगर बढ़ जाए और वे स्वास्थ्य के आधार पर जमानत हासिल कर सकें। इसके जवाब में आम आदमी पार्टी ने दावा किया है कि केजरीवाल को जेल में जान से मारने की साजिश हो रही है। इससे पहले ईडी ने गुरुवार को राउज एवेन्यू कोर्ट में कहा कि अरविंद केजरीवाल तिहाड़ जेल में जान बूझकर मीठा खा रहे हैं, ताकि इससे उनका शुगर लेवल बढ़ जाए और उन्हें मेडिकल के आधार पर जमानत मिल जाए। ईडी ने कहा कि केजरीवाल को टाइप-२ डायबिटीज है, लेकिन वे जेल में

आलू पूड़ी, आम और मीठा खा रहे हैं। ईडी के वकील ने कहा— हमने डाइट चार्ट अदालत के सामने रख दिया गया है। इस चार्ट में आम और मिठाई थीं। केजरीवाल ने



खासकर मिठाइयों का सेवन किया था, जिन्हें खाने की किसी भी डायबिटिक को अनुमति नहीं होती। गौरतलब है कि केजरीवाल शराब घोटाले से जुड़े धन शोधन के मामले में तिहाड़ जेल में १८ दिन से बंद हैं। अदालत ने उन्हें घर का खाना खाने की अनुमति दी है। इस बीच दिल्ली की मंत्री आतिशी ने कहा— अरविंद केजरीवाल रोज ५४ यूनिट इंसुलिन लेते हैं। उन्हें सीवियर डायबिटीज

है। ईडी केजरीवाल का घर का खाना बंद करना चाहती है। उन्होंने आरोप लगाया कि केजरीवाल को जान से मारने की साजिश हो रही है। असल में केजरीवाल के वकील विवेक जैन ने अदालत में एक याचिका दाखिल कर केजरीवाल के डक्टर से वीडियो कांफ्रेंसिंग के जरिए मेडिकल सलाह लेने की मांग की थी। उन्होंने तर्क दिया था कि केजरीवाल टाइप-२ डायबिटीज के मरीज हैं और उनका शुगर लेवल ऊपर-नीचे होता रहता है। इसके जवाब में ईडी ने कोर्ट को बताया कि केजरीवाल तिहाड़ जेल में जान-बूझकर मीठा खा रहे हैं, ताकि इससे उनका शुगर लेवल बढ़ जाए और उन्हें मेडिकल के आधार पर जमानत मिल जाए। ईडी ने यह भी कहा कि केजरीवाल के घर से ऐसा ही खाना आ रहा है, जिसमें शुगर और कर्ब्स की मात्रा ज्यादा रहती है।

एलजी ने केजरीवाल से की मंत्रियों की शिकायत

नई दिल्ली। दिल्ली के उप राज्यपाल यानी एलजी वीके सक्सेना ने तिहाड़ जेल में बंद दिल्ली के मुख्यमंत्री अरविंद केजरीवाल को खुला पत्र लिखा है। उन्होंने केजरीवाल से उनके मंत्रियों की शिकायत की है। एलजी ने कहा है कि केजरीवाल के मंत्रियों की अपनी गलती के लिए अधिकारियों को दोषी ठहराने की आदत हो गई है। गौरतलब है कि दिल्ली सरकार की मंत्री आतिशी ने दिल्ली जल बोर्ड के सीईओ को निलंबित करने की मांग की है। उसके बाद ही एलजी की चिड़चुड़ाहट सामने आई है। गौरतलब है कि सोमवार यानी १५ अप्रैल को उत्तर पूर्वी दिल्ली के फर्श बाजार इलाके सार्वजनिक नल से पानी भरने के विवाद में नाबालिग लड़की ने महिला की चाकू मारकर हत्या कर दी थी। इसके बाद आतिशी ने एलजी से कहा था— पानी की कमी के कारण फर्श बाजार में

हिंसा के बाद एक महिला की मौत की इस चौंकाने वाली घटना के मामले में माननीय एलजी से अनुरोध है कि २४ घंटे के भीतर दिल्ली जल बोर्ड के सीईओ को निलंबित करें। आतिशी की इस मांग के बाद उप राज्यपाल ने खुली चिट्ठी लिखी है, जिसमें उन्होंने आप सरकार पर मुफ्त पानी का सपना दिखाकर लोगों को धोखा देने का आरोप लगाया है। उन्होंने केजरीवाल को लिखा है— अनियमित जल आपूर्ति को ठीक करने की जगह आपने और आपके मंत्रियों ने मुफ्त पानी की कल्पना रची। लोगों को धोखा देने में आपको और आपके मंत्रियों को महारत हासिल है। एलजी ने कहा है कि आतिशी ने पानी की कमी की कारण हत्या की बात करके नौ साल से ज्यादा पुरानी अपनी ही सरकार को दोषी ठहराया है। आतिशी का नोट अपराध और निष्क्रियता को दर्शाता है।

बंगाल, छत्तीसगढ़, मणिपुर में हिंसा

नई दिल्ली। लोकसभा चुनाव के पहले चरण में पश्चिम बंगाल के कूचबिहार में हिंसा हुई। पश्चिम बंगाल के कूचबिहार में भाजपा और तृणमूल कांग्रेस के कार्यकर्ताओं के बीच पथराव हो गया। तृणमूल कांग्रेस के कार्यकर्ताओं ने आरोप लगाया कि कूचबिहार के तूफानगंज में भाजपा कार्यकर्ताओं ने पोलिंग बूथ पर हिंसा की। तृणमूल एजेंट्स से मारपीट की गई है, इसमें कई घायल हैं। ममता बनर्जी की पार्टी

समूहों द्वारा कब्जा कर लिए जाने की खबर भी मिली। छत्तीसगढ़ के बस्तर में लोकसभा चुनाव की ड्यूटी में तैनात एक जवान यूबीजीएल शेल ब्लास्ट की चपेट



में आने से शहीद हो गया। यह घटना बस्तर के बीजापुर में हुई है। एक दूसरी घटना में बीजापुर के भैरमगढ़ में सीआरपीएफ का एक सहायक कमांडेंट घायल हो गया। बीजापुर में सीआरपीएफ के कांस्टेबल देवेन्द्र कुमार उसूर थाना क्षेत्र सुरक्षा कैंप गलगम से

एरिया डोमिनेशन के लिए निकले थे। इस दौरान यूबीजीएल सेल के विस्फोट होने से घायल हो गए थे। उनको एयर एंबुलेंस से जगदलपुर मेडिकल कॉलेज ले जाया गया था, जहां इलाज के दौरान उनकी मृत्यु हो गई। उधर नगालैंड में एक आदिवासी संगठन के बंद के आह्वान की वजह से चार लाख लोगों ने मतदान में हिस्सा नहीं लिया। लेकर नगालैंड के छह पूर्वी जिलों में मतदान कर्मी बूथों पर नौ घंटे तक इंतजार करते रहे, लेकिन क्षेत्र के चार लाख मतदाताओं में से एक भी मतदान करने नहीं आया। बताया जा रहा है कि 'फ्रंटियर नागालैंड क्षेत्र' की मांग को लेकर दबाव बनाने के लिए बंद का आह्वान किया गया था।

बिजली के खंभे से टकराकर वाहन पलटने से एक युवक की मौत, चार अन्य घायल

मिर्जापुर। मिर्जापुर जिले के अहरोरा थाना इलाके में एक वाहन अनियंत्रित होकर बिजली के खंभे से टकराकर पलट गया जिससे एक युवक की मौत हो गयी और चार अन्य घायल हो गये। पुलिस ने शनिवार को यह जानकारी दी। अहरोरा थाना के प्रभारी निरीक्षक (एसएचओ) बृजेश सिंह ने बताया कि थाना क्षेत्र के ही बैरमपुर निवासी पांच लोग शुक्रवार रात को अपने चार पहिया वाहन से एक विवाह समारोह में शामिल होकर वापस घर लौट रहे थे, तभी सरसवापार

पेट्रोल पंप के पास उनका वाहन अनियंत्रित होकर बिजली के खंभे से टकराकर पलट गया। एसएचओ ने बताया कि इस हादसे में पांच लोग घायल हो गये जिन्हें सूचना मिलते ही पुलिस ने अहरोरा के सामुदायिक स्वास्थ्य केंद्र पहुंचाया। चिकित्सकों ने घायल आयुष राज (२२) को मृत घोषित कर दिया। बाकी घायलों का उपचार किया जा रहा है। उन्होंने बताया कि शव को पोस्टमार्टम के लिए भेजकर आगे की कार्रवाई की जा रही है।

सत्ता में फिर से आने पर भाजपा संविधान बदल देगी, मोदी हैं 'महंगाई मैन' : प्रियंका गांधी

धरमपुर (गुजरात)। कांग्रेस नेता प्रियंका गांधी वाड़ा ने दावा किया कि सत्तारूढ़ भारतीय जनता पार्टी (भाजपा) का शीर्ष नेतृत्व भले ही अभी इस बात से इनकार करने का दिखावा कर रहा हो, लेकिन यदि भाजपा सत्ता में फिर से आ गई तो यह संविधान बदल देगी। महंगाई को लेकर प्रधानमंत्री नरेन्द्र मोदी पर निशाना साधते हुए प्रियंका ने उन्हें "महंगाई मैन" करार दिया। कांग्रेस नेता ने अनुसूचित जनजाति (एसटी) के लिए आरक्षित वलसाड लोकसभा सीट से पार्टी के उम्मीदवार अनंत पटेल के समर्थन में यहां आयोजित एक रैली में कहा, "भाजपा नेता और उम्मीदवार कह रहे हैं कि वे संविधान बदल देंगे लेकिन प्रधानमंत्री नरेन्द्र मोदी इससे इनकार कर रहे हैं। यह उनकी रणनीति है।" प्रियंका ने कहा, "शुरु में, वे उससे हमेशा इनकार करते हैं जिसे वे करना चाहते हैं। लेकिन सत्ता में आने पर वे इसे लागू करते हैं। वे आम लोगों को कमजोर करने

और उन्हें हमारे संविधान में दिए गए अधिकारों से वंचित करने के लिए संविधान को बदलना चाहते हैं।" उन्होंने कहा कि प्रधानमंत्री मोदी चुनाव के दौरान मंच पर "सुपरमैन" की तरह आते हैं लेकिन आपको उन्हें "महंगाई मैन" के रूप में याद रखना चाहिए। प्रियंका ने कहा, "भाजपा नेता प्रधानमंत्री को शक्तिशाली नेता के रूप में पेश करते हैं और (रूस-यूक्रेन युद्ध के संदर्भ में) कहते हैं कि वह 'चुटकी बजाकर लड़ाई रुकवा देते हैं' तो फिर वह गरीबी को भी इसी तरह से क्यों नहीं दूर कर पा रहे।" उन्होंने दावा किया कि मोदी के गृह राज्य गुजरात में और देश में आदिवासी महंगाई, बेरोजगारी, कम पारिश्रमिक, जमीन गंवाने, महिलाओं के खिलाफ हिंसा जैसे मुद्दों और अन्य अत्याचारों का सामना कर रहे हैं। कांग्रेस महासचिव ने कहा कि अगर उनकी पार्टी सत्ता में आती है तो वह शहरी इलाकों में 900 दिन के काम की गारंटी के लिए

मनरेगा (महात्मा गांधी राष्ट्रीय ग्रामीण रोजगार गारंटी अधिनियम) जैसी रोजगार गारंटी योजना लाएगी। उन्होंने यह भी कहा कि कांग्रेस सरकारी नौकरियों में करीब 30 लाख रिक्तियों को भरने, मछुआरों को सब्सिडी पर डीजल देने, न्यूनतम पारिश्रमिक को बढ़ाकर 800



रुपये करने, अनुसूचित जाति और अनुसूचित जनजाति के लिए उप-योजनाएं बनाने, आदिवासियों के लिए विशेष बजट लाने और आदिवासी बहुल इलाकों को अनुसूचित क्षेत्र घोषित करने के लिए प्रतिबद्ध है। प्रियंका ने आरोप लगाया कि प्रधानमंत्री मोदी ने रसोई गैस सिलेंडर के दाम केवल आम चुनाव को ध्यान में रखकर घटाये

हैं। कांग्रेस नेता ने दावा किया कि लोगों के लिए मोदी के मन में कोई सहानुभूति नहीं है। "संपत्ति के पुनर्वितरण" को लेकर प्रधानमंत्री द्वारा कांग्रेस पर किये जा रहे हमले पर भी उन्होंने जवाब दिया। प्रियंका ने कहा, "वह अब लोगों को चेतावनी दे रहे हैं कि कांग्रेस तलाशी लेने के लिए उनके घरों में एक-दो मशीन के साथ घुसेगी, इसके बाद आपके गहने और यहां तक कि मंगलसूत्र छीन लेगी और इसे अन्य लोगों को दे देगी। क्या यह कभी संभव है? क्या वह घबराहट में ऐसा कह रहे हैं।" उन्होंने कहा, "प्रधानमंत्री मोदी शिक्षा, स्वास्थ्य या महंगाई के बारे में कभी बात नहीं करते। मुझे नहीं लगता कि लोग और पांच साल इसे बर्दाश्त करेंगे...वह केवल बड़े कार्यक्रम आयोजित करते हैं और दुनिया भर में घूमते हैं। अब, लोग उनका रिपोर्ट कार्ड मांग रहे हैं, तो वह घबरा गए हैं। यही कारण है कि वह हिंदू-मुस्लिम या विश्वगुरु बनने

के मुद्दे उठा रहे हैं।" उन्होंने कहा कि इस तरह की बातों का कोई मतलब नहीं रह जाता जब प्रधानमंत्री लोगों को रोजगार या पेयजल मुहैया नहीं कर सकते। प्रियंका ने कहा, "वह देश के ऐसे पहले प्रधानमंत्री हैं जो इस तरह से झूठ बोलते हैं। उन्होंने हमारे पूरे परिवार को अपशब्द कहे, चाहे वह मेरी मां, दादी, दादा, भाई (राहुल गांधी) और मेरे पति हों। लेकिन हमने इसकी कभी परवाह नहीं की। वह जो कुछ चाहते हैं उन्हें कहने दें।" उन्होंने कहा कि पूर्व प्रधानमंत्री अटल बिहारी वाजपेयी एक सभ्य इंसान थे। भाजपा ने वलसाड सीट पर कांग्रेस के अनंत पटेल के खिलाफ धवल पटेल को चुनाव मैदान में उतारा है। गुजरात की सभी 26 लोकसभा सीट पर सात मई को आम चुनाव के तीसरे चरण में मतदान होगा। भाजपा ने 2014 और 2019 के आम चुनावों में राज्य की सभी सीट पर जीत हासिल की थी।

कांग्रेस ने आचार संहिता के उल्लंघन पर अनुराग ठाकुर के खिलाफ निर्वाचन आयोग से की शिकायत

नयी दिल्ली। कांग्रेस ने शनिवार को केंद्रीय मंत्री अनुराग ठाकुर पर चुनाव आचार संहिता के उल्लंघन का आरोप लगाया और निर्वाचन आयोग से उनके खिलाफ शिकायत की। पार्टी महासचिव जयराम रमेश ने दावा किया कि ठाकुर ने हिमाचल प्रदेश की एक चुनावी सभा अपमानजनक भाषण दिया है जो आचार संहिता का उल्लंघन है। रमेश ने 'एक्स' पर पोस्ट किया, "आज अनुराग ठाकुर ने प्रधानमंत्री (नरेन्द्र मोदी) और उत्तर प्रदेश के मुख्यमंत्री (योगी आदित्यनाथ) के नक्शे-कदम पर चलते हुए बेहद अपमानजनक भाषण दिया। उनका भाषण चुनाव आयोग की आदर्श आचार संहिता के अलावा, शालीनता और सच्चाई के सभी मानकों का भी उल्लंघन करने वाला है।"

उन्होंने कहा कि कांग्रेस पार्टी ने चुनाव आयोग को भाषण का संज्ञान लेने और अनुराग ठाकुर को तुरंत नोटिस जारी करने के लिए लिखा है। रमेश ने यह भी कहा, "आयोग



को यह समझना चाहिए कि सही ढंग से कार्रवाई नहीं होने के कारण इन्हें ऐसे भाषणबाजी करने की हिम्मत मिल रही है। यदि वे कार्रवाई नहीं करते हैं तो हम जनता के सामने और अदालतों में इन्हें घसीटते रहेंगे जो समझते हैं कि वे कानून से ऊपर हैं।" ठाकुर ने हिमाचल प्रदेश

के हमीरपुर में एक चुनावी रैली में कांग्रेस पर लोगों की संपत्ति उनके बच्चों के बजाय मुसलमानों को देने के लिए विदेशी मदद से काम करने का आरोप लगाया। उन्होंने कहा, "कांग्रेस के पीछे एक विदेशी हाथ लगता है। वो आपके बच्चों की संपत्ति मुसलमानों को सौंपना चाहते हैं और देश के परमाणु हथियारों को खत्म करना चाहते हैं और देश को जाति एवं धार्मिक आधार पर विभाजित करना चाहते हैं। ठाकुर ने दावा किया, "टुकड़े-टुकड़े गैंग ने पूरी तरह से कांग्रेस और उसकी विचारधारा पर कब्जा कर लिया है और आपको तय करना है कि कांग्रेस के टुकड़े-टुकड़े गैंग का समर्थन करना है या नरेन्द्र मोदी के साथ खड़ा होना है जो भारत को एक भारत, श्रेष्ठ भारत बना रहे हैं।"

कानपुर-सागर राजमार्ग पर ट्रक और कार की टक्कर में तीन की मौत, दो घायल

कानपुर। जिले के बिधनू थाना क्षेत्र में कानपुर-सागर राजमार्ग पर शनिवार को एक कार और ट्रक की आमने-सामने टक्कर हो जाने से एक बुजुर्ग व्यक्ति और उनकी बहू सहित तीन लोगों की मौत हो गई जबकि इन बुजुर्ग का बेटा और पौत्र गंभीर रूप से घायल हो गए। पुलिस के मुताबिक मृतकों की पहचान हबीब (65), उनकी बहू हुस्नआरा (85) और झाइवर पंकज वर्मा (38) के रूप में हुई है। ये सभी फतेहपुर जिले के निवासी थे। पुलिस उपायुक्त (दक्षिण) रवींद्र कुमार ने कहा कि एक ही परिवार के पांच सदस्य एक कार से कानपुर जा रहे थे और जब यह कार बिधनू में माधवबाग के पास पहुंची थी तब

चालक पंकज वर्मा ने दूसरे वाहन कार को ओवरटेक करने का प्रयास किया, ऐसे में कार ट्रक से टकरा गयी। उन्होंने बताया कि गंभीर रूप से घायल हुए सभी पांच कार सवारों को बिधनू के सामुदायिक स्वास्थ्य केंद्र ले जाया गया, जहां उनमें से तीन को मृत घोषित कर दिया गया। उन्होंने बताया कि घायल व्यक्ति हाशिम (52) और उनका बेटा अमन (20) हैं, जिन्हें लाला लाजपत राय (एलएलआर) अस्पताल में भर्ती कराया गया है। उनके अनुसार दोनों की हालत गंभीर बताई जा रही है। पुलिस ने बताया कि मृतकों के शवों को पोस्टमार्टम के लिए भेज दिया गया है। ट्रक चालक फरार हो गया है।



दबंगों ने शख्स पर बोला हमला, सिविल अस्पताल में चल रहा इलाज

लखनऊ। राजधानी लखनऊ के टुडियागंज इलाके में एक शख्स पर शनिवार को दबंगों ने जानलेवा हमला बोल दिया। जिससे शख्स को गंभीर चोटें आई हैं। शख्स को गंभीर हालत में डक्टर श्यामा प्रसाद मुखर्जी अस्पताल में भर्ती कराया गया है। हालांकि पुलिस ने इस तरह की किसी घटना से इंकार किया है। दरअसल, कवि तिवारी नाम का शख्स अपनी पत्नी के साथ शनिवार शाम चंद्रिका देवी मन्दिर दर्शन करने जा रहा था। आरोप है कि रास्ते में दबंगों ने टुडियागंज ओवरब्रिज पर घेर लिया और हमला बोल दिया। हमले में कवि तिवारी को गंभीर चोट आई है। कवि तिवारी की पत्नी क्षमा तिवारी की माने तो वहां से

भाग कर हम लोगों ने जान बचाई है। आरोपित इलाके के दबंग हैं और वह पिछले काफी समय से जान से मारने की धमकी दे रहे थे। बताया जा रहा है कि हमला करने वाले लोग बाजारखाला थाना क्षेत्र स्थित मेहंदी गंज के ही रहने वाले हैं। अखिल भारत हिंदू महासभा के प्रवक्ता शिशिर चतुर्वेदी ने बताया कि यह पूरा प्रकरण मंदिर विवाद से जुड़ा हुआ है। जिसके चलते कवि तिवारी पर हमला हुआ है। वहीं बाजार खाला पुलिस के मुताबिक इस घटना की जानकारी फोन कर दी गई है। जांच करने पर घटना से संबंधित कोई साक्ष्य नहीं मिले हैं। यदि कोई साक्ष्य मिलता है तो उचित कार्रवाई की जाएगी।

आरबीआई की करेंसी चेस्ट में नकली नोट मिलने का सिलसिला बदस्तूर जारी

लखनऊ। आरबीआई की करेंसी चेस्ट में नकली नोट मिलने का सिलसिला बदस्तूर जारी है। फिर से बैंक के करेंसी चेस्ट में 62,500 रुपये के कुल 90 नकली नोट मिले हैं। आरबीआई के सहायक प्रबन्धक लखविंदर पआर ने महानगर कोतवाली में तहरीर देते हुए कार्रवाई किए जाने की मांग की है। महानगर प्रभारी निरीक्षक अखिलेश मिश्र के मुताबिक, आरबीआई के सहायक प्रबन्धक लखविंदर पआर ने बैंक की करेंसी चेस्ट में नकली नोट मिलने की

लिखित शिकायत देते हुए प्राथमिकी दर्ज कराई है। उनका कहना है कि मार्च में मुद्रा प्रकोष्ठों



से प्राप्त अनिर्गमनीय नोटों के प्रेषण के परीक्षण के दौरान एवं पब्लिक काउंटर पर कुल 90 नोट नकली पाए हैं। जिनका मूल्य 62,500

रुपये है। जिसमें 50 रुपये के 06 नोट, 900 रुपये के 22 नोट, 200 रुपये के दो नोट, 500 रुपये की दो नोट और 2000 रुपये के 32 नोट शामिल हैं। हालांकि, हर माह करेंसी चेस्ट से नकली नोट निकलते हैं। जिनमें कभी नोटों की संख्या कम तो कभी ज्यादा होती है। प्रभारी निरीक्षक का कहना है कि तहरीर के आधार पर प्राथमिकी दर्ज की गई है। फिलहाल, बाजार में नकली नोट कहां से खपाए जा रहे हैं। इस बारे में पुलिस गहनता से जांच कर रही है।

थाईलैंड से लाए गए कुख्यात अपराधी रवि काना को अदालत ने न्यायिक हिरासत में भेजा

नोएडा। थाईलैंड में पकड़े गए कुख्यात अपराधी रवि काना और उसकी सहयोगी काजल झा को भारत वापस भेजे जाने के बाद नोएडा पुलिस ने शनिवार को

खिलाफ सामूहिक बलात्कार और गैंगस्टर अधिनियम समेत अन्य मामले दर्ज हैं। गौतमबुद्ध नगर पुलिस ने रवि और काजल की गिरफ्तारी पर ५०-५० हजार

के लिए प्रयासरत थी। पुलिस सूत्रों ने बताया कि रवि और काजल की बैंक क में गिरफ्तारी हुई थी। बैंक क के न्यायालय में पेश किये जाने के बाद उन्हें भारत भेजने का आदेश जारी किया गया था। सूत्रों के मुताबिक, नोएडा पुलिस के आला अधिकारियों ने हिरासत के दौरान रवि काना और काजल से गहनता से पूछताछ की जिसमें उसे कई अहम सुराग मिले हैं। इस साल जनवरी में थाना बीटा-२ पुलिस द्वारा रवि काना और उसके गिरोह के १५ सदस्यों के खिलाफ गैंगस्टर की कार्रवाई की गई थी। इससे पहले पिछले साल दिसंबर में नोएडा के थाना सेक्टर-३६ में रवि काना और उसके गुर्गों पर सामूहिक बलात्कार का मुकदमा दर्ज हुआ था। रवि के गिरोह के कई सदस्यों और उसकी पत्नी मधु को पुलिस पहले ही गिरफ्तार कर चुकी है। मधु की गिरफ्तारी के बाद ही पुलिस को रवि और काजल के थाईलैंड भाग जाने की जानकारी मिली थी।



यहां की एक अदालत में पेश किया, जहां से दोनों को न्यायिक हिरासत में भेज दिया गया। एक पुलिस अधिकारी ने यह जानकारी दी। पुलिस के अनुसार थाईलैंड से प्रत्यर्पण कर लाए गए रवि काना और काजल को शुक्रवार दोपहर को नोएडा पुलिस ने दिल्ली हवाई अड्डे पर अपनी हिरासत में ले लिया था। रवि के

रूप का इनाम भी घोषित कर रखा था। पुलिस उपायुक्त (ग्रेटर नोएडा) साद मियां खान ने बताया कि रवि काना और काजल झा को न्यायालय में पेश किया गया, जहां से उन्हें न्यायिक हिरासत में भेज दिया गया। उन्होंने बताया कि नोएडा पुलिस सीबीआई, इंटरपोल और अन्य एजेंसियों के माध्यम से रवि काना की गिरफ्तारी

हमने लोगों को रंग बदलते देखा है, लेकिन परिवार बदलते पहली बार देख रहे हैं: मृति ईरानी

नई दिल्ली। केंद्रीय मंत्री स्मृति ईरानी ने शुक्रवार को कांग्रेस नेता राहुल गांधी के अमेठी के संभावित दौरे से पहले अयोध्या के राम मंदिर के संभावित दौरे को लेकर उन पर निशाना साधा और कहा कि भगवान राम के अस्तित्व पर सवाल उठाने वाले अब वोट मांगने के लिए चुनाव के दौरान राम मंदिर का दौरा कर रहे हैं, जो भगवान को धोखा देने के अलावा और कुछ नहीं है। ईरानी, जो अमेठी से फिर से चुनाव लड़ रही हैं, ने दावा किया कि कांग्रेस के 'शहजादे' ने राम मंदिर अभिषेक समारोह के निमंत्रण को अस्वीकार कर दिया, लेकिन वोट मांगने के लिए वे मंदिर का दौरा कर रहे हैं। भाजपा नेता ने कहा कि हमें बताया गया है कि आज वायनाड में वोटिंग के बाद कांग्रेस उम्मीदवार यहां पहुंचेंगे, लेकिन सबसे पहले वह राम मंदिर के दर्शन करेंगे। उन्होंने

राम मंदिर प्रतिष्ठा समारोह का निमंत्रण अस्वीकार कर दिया, अब वे मंदिर जाएंगे क्योंकि उन्हें लगता है कि इससे उन्हें वोट मिल सकते हैं, इसका मतलब है कि अब वे भगवान को भी धोखा देने जाएंगे। केंद्रीय मंत्री ने वायनाड सांसद की अमेठी के प्रति निष्ठा पर सवाल उठाते हुए उन पर कटाक्ष करते हुए कहा कि वह अमेठी के साथ गहरा संबंध होने की बात करते हैं लेकिन जब चुनाव की बात आती है तो दावा करते हैं कि वायनाड 'उनका घर' है। ईरानी ने कहा कि उन्होंने यहां (अमेठी में) रिश्तों की बात की और वे वायनाड चले गए। वहां नामांकन दाखिल करते समय उन्होंने (राहुल गांधी) वायनाड को 'अपना घर' बताया, हमने लोगों को रंग बदलते देखा है, लेकिन परिवार बदलते पहली बार देखा जा रहा है। आप सभी जानते हैं कि

२५ मई को कमल (भाजपा पार्टी का चुनाव चिह्न) को आपका एक वोट मुफ्त राशन देगा... कांग्रेस ने घोषणा की है कि देश भर में लोगों की संपत्ति की गणना की जाएगी। स्मृति ईरानी ने २०१६ के लोकसभा चुनाव में राहुल गांधी को उस सीट से हराया, जो कभी गांधी परिवार का गढ़ मानी जाती थी। इस सीट से संजय गांधी, राजीव गांधी और सोनिया गांधी निर्वाचित हुए थे। यह पूछे जाने पर कि क्या वह अमेठी से चुनाव लड़ेंगे, प्रियंका गांधी के पति रॉबर्ट वाड्रा ने कहा, "पूरे देश से आवाज आ रही है। वे चाहते हैं कि मैं सक्रिय राजनीति में आऊं क्योंकि मैं हमेशा देश के लोगों के बीच रहा हूँ। लोग हमेशा चाहते हैं मैं १९६६ से वहां (अमेठी) प्रचार कर रहा हूँ। मौजूदा सांसद स्मृति ईरानी ने अपने वादे पूरे नहीं किए हैं।"

मेड़ बांधने के विवाद में महिला की पिटाई कर फाड़े कपड़े, एफआईआर दर्ज

लखनऊ। मलिहाबाद कोतवाली अंतर्गत एक गांव में मेड़ बांधने के विवाद में पड़ोसी ने एक महिला की पिटाई कर उसके कपड़े फाड़ दिए। हालांकि, तहरीर के आधार पर पुलिस ने पड़ोसी के खिलाफ एफआईआर दर्ज की है। प्रभारी निरीक्षक सुरेश सिंह के मुताबिक, क्षेत्र की रहने वाली महिला (३५) ने गांव के आकाश मौर्या पर

मारपीट, छेड़खानी, गाली-गलौज, धमकी और एससी-एसटी एक्ट की धारा में प्राथमिकी दर्ज कराई है। लिखित शिकायत में महिला ने बताया कि बीते २१ अप्रैल की सुबह करीब ११:५० पर वह अपने खेत की मेड़ बांधने पहुंची थी। तभी आकाश मेड़ बंधाने से मना करने लगा। इंकार करने पर पड़ोसी ने उसे जमीन

पर गिरा दिया। फिर उसकी पिटाई कर कपड़े फाड़ दिए। हालांकि, ग्रामीणों की एकत्र होने पर आकाश जातिसूचक शब्दों का इस्तेमाल कर उसे धमकी देते घटनास्थल से भाग निकला। प्रभारी निरीक्षक ने बताया कि आरोपी के खिलाफ सुसंगत ६ पारों में एफआईआर दर्ज कर उसकी तलाश की जा रही है।

कहासुनी के बाद युवक की पिटाई कर छीन चैन

लखनऊ। विकासनगर थाना अंतर्गत एक चाय के स्टॉल पर मैगी खाने गए युवक की दबंगों से किसी बात को लेकर कहासुनी हो गई। इसके बाद दबंगों ने युवक की पिटाई कर उसकी चैन छीन लगी। हालांकि, घटनास्थल के पास लगे एक सीसीटीवी कैम में पूरी घटना कैद हो गई। जिसका वीडियो सोशल मीडिया पर वायरल हो रहा है। अलीगंज सेक्टर- एम निवासी रजत चौधरी शुक्रवार रात करीब १२:३० बजे मैगी खाने के लिए एक पेट्रोल पंप के पास चाय के स्टॉल पर

पहुंचे थे। जल्दी मैगी बनाने को लेकर चाय विक्रेता उसकी कहासुनी हो गई थी। इसके बाद कुछ अज्ञात लोग वहां पहुंचे और पीड़ित को पीटने लगे। मारपीट के दौरान दबंगों ने पीड़ित के गले से सोने की चैन छीन ली। यह पूरी घटना पेट्रोल पंप के पास लगे एक सीसीटीवी कैमरे में कैद हो गई। शनिवार सुबह से सोशल मीडिया पर मारपीट का वीडियो वायरल हो रहा है। प्रभारी निरीक्षक ने बताया कि पीड़ित ने थाने में तहरीर दी थी, लेकिन कुछ देर बात दोनों पक्षों में समझौता हो गया।

इटावा में आर्थिक तंगी के कारण मां-बेटे ने जहरीला पदार्थ निगलकर खुदकुशी की

इटावा। आर्थिक तंगी के कारण एक महिला और उसके बेटे ने जहरीला पदार्थ निगलकर कथित तौर पर खुदकुशी कर ली। पुलिस के एक अधिकारी ने शनिवार को यह जानकारी दी। अपर पुलिस अधीक्षक (नगर) अभय नाथ त्रिपाठी ने बताया कि इकदिल थाना क्षेत्र के अंतर्गत नई बस्ती साईं क लोनी में शुक्रवार रात घर के अंदर दीपक कुमार उर्फ दीपू सोनी (२८) और उसकी मां सुमन देवी (५५) ने शीतलपेय में सल्फास की गोली मिलाकर निगल लिया और कथित तौर पर आत्महत्या कर ली। त्रिपाठी ने बताया कि सुमन देवी की विवाहिता

बेटी ने परिजनों का हालचाल जानने के लिए सुबह फोन किया लेकिन जब किसी ने फोन नहीं उठाया तो पड़ोसी को बताया। पड़ोसी ने कई बार दरवाजा खटखटाया, लेकिन कोई हरकत नहीं होने पर पुलिस को सूचित किया। थाना प्रभारी भीमसेन पौनिया मौके पर पहुंचे और घर के अंदर दाखिल हुए। उन्होंने बताया कि घर के एक कमरे में मां और बेटे मृत मिले। उन्होंने बताया कि शीतलपेय की बोतल और सल्फास की खाली शीशी पास में रखी मिली। पुलिस ने बताया कि संभवतः आर्थिक तंगी के कारण दोनों ने यह कदम उठाया होगा।

किसानों के लिए आवारा पशु प्रमुख चुनावी मुद्दा

हाथरस। पश्चिमी उत्तर प्रदेश में किसानों का कहना है कि इस बार अन्य मुद्दों के साथ आवारा पशुओं की समस्या भी उनके लिये सबसे प्रमुख मुद्दों में से है। हाथरस के पिलखना गांव के खेतों में काम करने वाले श्रमिक केशव कुमार ने कहा, "जब मैं सुबह खेतों में काम करने जाता हूँ तो यहां आवारा पशु हमला करने के लिए तैयार खड़े रहते हैं। एक बार मुझे चोटिल भी कर दिया था और मैं एक हफ्ते तक अस्पताल में भर्ती रहा।" उन्होंने कहा कि इसके अलावा भी कई बार गाय और नीलगाय उन्हें दौड़ा चुकी हैं। फिरोजाबाद के अकिलाबाद गांव के किसान धर्मेश सिंह ने कहा, "खेत में आवारा पशुओं के घुस जाने से मेरी ३० फीसदी फसल बर्बाद हो गई है। सूखा, बेमौसम बारिश और अब आवारा पशुओं का आतंक। हम क्या करें?" हाल के नीतिगत बदलावों के कारण यह समस्या और बढ़ गई है तथा इस मुद्दे की अहमियत का अंदाजा इससे लगाया जा सकता है कि कुछ लोगों का मानना है कि चुनावों में यह एक निर्णायक कारक हो सकता है। राज्य सरकार ने हाल ही में अपने पुराने आदेश को फिर से लागू करने का फैसला लिया था जिसके तहत खेतों में बाड़ लगाने के लिए कंटीले तार का इस्तेमाल से परहेज करने को कहा गया है। किसान इस फैसले से भी परेशान हैं। अब, अधिकांश

किसान खेतों में बाड़ लगाने के लिए सादे तार या साड़ी और दुपट्टे का उपयोग कर रहे हैं। अकिलाबाद के किसान सिंह ने कहा, "वे किसी काम के नहीं हैं। हमें समझ नहीं आता कि सरकार हमारे नुकसान को क्यों नहीं समझ सकती।" वर्ष २०१६ की पशुधन गणना के अनुसार, उत्तर प्रदेश में १.६० करोड़ से अधिक मवेशी हैं, जिनमें ६२,०४,३०४ दुध



पारू गायें और २३,३६,१५१ गैर-दुध पारू गाय शामिल हैं। आवारा पशुओं के खतरे ने किसानों की आर्थिक परेशानियों को भी बढ़ा दिया है क्योंकि उन्हें समझ नहीं आ रहा कि उन गायों का क्या किया जाए जो अब दूध नहीं दे रही हैं। एक किसान ने नाम नहीं उजागर करने की शर्त पर कहा, "पहले हम शुरुआती भुगतान का १०-२० प्रतिशत अदा कर गैर दुधारू गाय को दे देते थे और नयी गाय ले लेते थे। लेकिन नयी नीति के चलते यह भी संभव नहीं है। हमारे पास उन्हें अवैध रूप से बेचने या उन्हें ऐसे ही आवारा छोड़ने के अलावा कोई विकल्प नहीं है।" केंद्र ने मई २०१७ में देशभर के पशु बाजारों में वध के लिए मवेशियों की बिक्री पर प्रतिबंध लगा दिया था।

चुनावी प्रचार में पहली बार उतरीं सुनीता केजरीवाल, पूर्वी दिल्ली में किया कैंपेन, जनता से की भावुक अपील

नई दिल्ली। लोकसभा चुनाव के तीसरे चरण के मतदान से पहले, दिल्ली के मुख्यमंत्री अरविंद केजरीवाल की पत्नी सुनीता ने आज राष्ट्रीय राजधानी में आम आदमी पार्टी (आप) के पूर्वी दिल्ली के उम्मीदवार कुलदीप कुमार के लिए प्रचार किया। इस दौरान सुनीता केजरीवाल ने कहा कि एक महीने से उन्होंने आपके सीएम और मेरे पति को जबरदस्ती जेल में डाल रखा है। अभी तक किसी भी अदालत ने उन्हें दोषी नहीं ठहराया है। वे कह रहे हैं कि जांच चल रही है। उन्होंने सवाल किया कि अगर जांच 90 साल तक चलेगी तो क्या वे उसे 90 साल तक जेल में रखेंगे? मुख्यमंत्री की पत्नी ने कहा कि पहले, अदालत द्वारा किसी को दोषी ठहराए जाने पर ही लोगों को जेल में डाल दिया जाता था, लेकिन वे एक नई व्यवस्था लेकर आए हैं और कह रहे हैं कि जब तक जांच चलेगी तब तक उसे जेल में ही रखा जाएगा। ये तानाशाही है। उन्होंने

कहा कि अरविंद केजरीवाल 22 साल से मधुमेह के मरीज हैं और 92 साल से इंसुलिन पर हैं। उन्हें जेल में इंसुलिन देने से इनकार कर दिया गया है... क्या वे अरविंद केजरीवाल को मारना चाहते हैं? मैं जानता हूँ कि आप लोग उससे



प्यार करते हैं और यही उनकी समस्या है। उसकी गलती क्या है? इस दौरान दिल्ली की मंत्री और आप नेता आतिशी ने कहा कि बीजेपी ने यह सोचकर अरविंद केजरीवाल को जेल में डाल दिया कि वे उन्हें चुनाव प्रचार करने से रोक सकते हैं लेकिन अब लाखों की संख्या में अरविंद केजरीवाल प्रचार के लिए सड़कों पर उतर आए हैं। ये दिल्ली की जनता का प्यार है... अरविंद केजरीवाल और

सुनीता केजरीवाल को आशीर्वाद देने के लिए इतनी बड़ी संख्या में लोग इकट्ठा हुए हैं। दिल्ली के मंत्री और AAP नेता गोपाल राय ने कहा कि दिल्ली की जनता सीएम अरविंद केजरीवाल की गिरफ्तारी से नाराज है... आज से हम सुनीता केजरीवाल के रोड शो के जरिए तीसरे चरण के चुनाव के लिए प्रचार अभियान शुरू कर रही हैं... बीजेपी। के प्रचार से डर गया है। इससे पहले, दिल्ली की मंत्री आतिशी ने कहा कि सुनीता न्यायिक हिरासत में बंद अपने पति की अनुपस्थिति में आम आदमी पार्टी (आप) के लिए वोट और आशीर्वाद मांगेंगी। सुनीता केजरीवाल का रोड शो करीब 9.5 किलोमीटर लंबा है जो कल्याणपुरी ब्लॉक 20 से शुरू हुआ। रोड शो के दौरान पांच जगहों पर सुनीता का स्वागत किया गया। एक स्थान पर महिलाएं, दूसरे स्थान पर बुजुर्ग तीर्थयात्री और तीसरे स्थान पर माता-पिता उनके स्वागत के लिए खड़े रहे।

सजायाफ्ता पूर्व सांसद की दंडरंल पदही को जौनपुर से बरेली जेल ले जाया गया

जौनपुर। अपहरण और रंगदारी के मामले में सजा सुनाए जाने के बाद जौनपुर जेल में निरुद्ध पूर्व सांसद धनंजय सिंह को शनिवार को बरेली जेल स्थानांतरित कर दिया गया। एक अधिकारी ने यह जानकारी दी। धनंजय सिंह की पत्नी और जौनपुर जिला पंचायत की अध्यक्ष श्रीकला रेड्डी जौनपुर संसदीय क्षेत्र से बहुजन समाज पार्टी (बसपा) की उम्मीदवार हैं। धनंजय सिंह छह मार्च से जौनपुर के जिला कारागार में बंद थे। रंगदारी और अपहरण के एक मामले में जिले की एक अदालत ने उन्हें सात साल की सजा सुनाई है। जौनपुर के पुलिस अधीक्षक (एसपी) डॉ. अजय पाल शर्मा ने बताया कि

शासन के आदेश का अनुपालन करते हुए सिंह को शनिवार को सुबह आठ बजे जौनपुर जिला कारागार से बरेली जेल ले जाया गया। जौनपुर की जिला अदालत के न्यायाधीश शरद चंद्र त्रिपाठी ने धनंजय सिंह को अपहरण और रंगदारी के मामले में सात वर्ष की सजा सुनाई थी। वादी अभिनव सिंघल ने 90 मई 2020 को जिले के लाइन बाजार थाने में सिंह समेत दो लोगों के खिलाफ अपहरण और रंगदारी के मामले में प्राथमिकी दर्ज कराई थी। सूत्रों ने बताया कि धनंजय सिंह जेल के अंदर से चुनाव को कथित रूप से प्रभावित करने की कोशिश कर रहे थे और शासन ने इस बात को

संज्ञान में लेते हुए उन्हें बरेली जेल स्थानांतरित कर दिया। उन्होंने बताया कि जिले के एक विधायक ने शासन को लिखे पत्र में आरोप लगाया था कि पूर्व सांसद क्षेत्र के लोगों को जेल में बुलाकर उन पर चुनाव में श्रीकला को समर्थन देने का दबाव डाल रहे हैं और ऐसे में उनका जिला जेल जौनपुर में रहना न्याय संगत नहीं है। सूत्रों ने बताया कि विधायक की बात को शासन ने संज्ञान में लेते हुए यह कार्रवाई की है। जौनपुर जिले से दो बार विधानसभा सदस्य रह चुके धनंजय सिंह (86) ने 2006 में बहुजन समाज पार्टी से लोकसभा का चुनाव जीता लेकिन उसके बाद उन्हें सफलता नहीं मिली।

गायिका ने लगाया ब्याज पर रुपया देने वाले युवक पर दुष्कर्म का आरोप पुलिस ने एफआईआर दर्ज कर शुरू की जांच

लखनऊ। पारा थाने में एक गायिका ने ब्याज पर रुपया देने वाले युवक पर दुष्कर्म का आरोप का लगाते हुए प्राथमिकी दर्ज कराई है। गायिका का आरोप है कि रुपया देने के लिए युवक ने उसे बहाने से कार्यालय में बुलाया। फिर कोल्डड्रिंक में नशीला पदार्थ मिला बेहोशी हालत में उससे दुष्कर्म किया। जिसके बाद आरोपी ने गायिका का आपत्तिजनक वीडियो भी बना लिया और वीडियो क्लिप को वायरल करने की धमकी देकर एक माह तक उसका यौन शोषण करने लगा। हालांकि, तहरीर के आधार पर पुलिस ने आरोपी के खिलाफ एफआईआर दर्ज की है।

प्रभारी निरीक्षक बृजेश वर्मा ने बताया कि, क्षेत्र की रहने वाली गायिका ने बृजेश यादव पर दुष्कर्म का आरोप लगाते हुए प्राथमिकी कराई है।



लिखित शिकायत में पीड़िता ने बताया कि फरवरी 2023 में उसने अपनी ज्वैलरी बेचकर खुद का स्टूडियो खोलने का मन बनाया। रुपयों के अभाव में उसने सहयोगी से मदद मांगी। सहयोगी ने उसकी

मुलाकात ब्याज पर रुपया देने वाले बृजेश यादव से कराई। आरोप है कि मार्च 2023 को बृजेश यादव गायिका को ब्याज पर रुपया देने के लिए अपने कार्यालय में बुलाया फिर कोल्ड ड्रिंक में नशीला पदार्थ पिलाकर बेहोशी की हालत में उससे दुष्कर्म किया। इस दौरान आरोपी ने उसका आपत्तिजनक वीडियो भी बना लिया। गायिका का आरोप है कि वीडियो को वायरल करने की धमकी देकर आरोपी एक माह तक उसका यौन शोषण करने लगा। प्रभारी निरीक्षक ने बताया कि तहरीर के आधार पर एफआईआर दर्ज कर आरोपी की तलाश की जा रही है।

गाड़ी उठाने पर क्रेन चालक से अभद्रता कर तोड़ा मोबाइल, प्राथमिकी दर्ज

लखनऊ। हजरतगंज कोतवाली अंतर्गत हलवासिया के पास नो-पार्किंग जोन में खड़ी गाड़ी को उठाने पर वाहन मालिक ने क्रेन चालक से अभद्रता की। विरोध करने पर अधिवक्ता की वेशभूषा में आए युवकों ने यातायात कर्मियों से धक्का-मुक्की कर हेड कांस्टेबल का मोबाइल तोड़ दिया। हेड कांस्टेबल की लिखित शिकायत पर पुलिस ने वाहन स्वामी और उसके साथियों के खिलाफ प्राथमिकी दर्ज की है। प्रभारी निरीक्षक विक्रम सिंह के मुताबिक, ट्रैफिक विभाग में तैनात हेड कांस्टेबल रामानंद की लिखित शिकायत पर कार मालिक व उसके साथियों के खिलाफ प्राथमिकी दर्ज की गई है। लिखित शिकायत में हेड कांस्टेबल ले बताया कि शुक्रवार दोपहर करीब ढाई बजे हलवासिया

के पास नो पार्किंग जोन में खड़ी एक कार को क्रेन की मदद से यातायातकर्मी कासमाण्डा यार्ड लेकर पहुंचे थे। तभी कार मालिक अपने कुछ दोस्तों को लेकर वहां पहुंचा। युवक खुद को अधिवक्ता बता क्रेन चालक से बदसलूकी करने लगे। विरोध करने पर यार्ड के पास मौजूद कर्मचारियों ने जुर्माना भरने की बात कही तो आरोपी धक्का-मुक्की करने लगे। हंगामा होता देख कांस्टेबल रामानंद उनका वीडियो बनाने लगा। तब आरोपियों ने उसका मोबाइल सड़क पर फटकर तोड़ दिया। इसके कार मालिक बगैर जुर्माना भरे गाड़ी लेकर भाग निकला। प्रभारी निरीक्षक ने बताया कि चौराहे पर लगे सीसीटीवी फुटेज की मदद से आरोपियों की पहचान कराई जा रही है।

मतदाता जागरूकता के लिए आयोजित की गई पाठशाला

लखनऊ। भारत निर्वाचन आयोग के स्वीप कार्यक्रम के तहत मतदाताओं को जागरूक करने के लिए जिला निर्वाचन अधिकारी व जिलाधिकारी सूर्य पाल गंगवार के निर्देशन में विभिन्न कार्यक्रमों का आयोजन किया जा रहा है। आगामी लोकसभा चुनाव को लेकर लखनऊ जिला प्रशासन लोगों को मतदान के लिए जागरूक कर रहा है। पिछले एक सप्ताह से अधिक समय से लखनऊ जिला प्रशासन की ओर से लोगों को मतदान के लिए जागरूक करते हुए कई कार्यक्रमों का आयोजन किया गया है। पिछले दिनों जिला प्रशासन की पहल के चलते सोशल मीडिया पर इनफ्लुएंस करने वाले लोगों से संपर्क कर मतदाता जागरूकता के लिए प्रेरित करने का अभियान शुरू किया गया था। इसके चलते जिला प्रशासन के अधिकारी व इनफ्लुएंसरों ने मिलकर क्रिकेट मैच भी खेला था। इसी के साथ तहसील स्तर

पर अभियान चलाकर लोगों को मतदान के लिए जागरूक किया जा रहा है। भारत निर्वाचन आयोग के स्वीप कार्यक्रम के अंतर्गत मतदाताओं को जागरूक करने के उद्देश्य से जिला निर्वाचन अधिकारी व जिलाधिकारी सूर्य पाल गंगवार के निर्देशन में आज म डर्न इंडिया स्कूल राजाजीपुरम में पेरेंट्स टीचर एवं प्रबुद्ध व्यक्तियों के उपस्थिति में मतदाता जागरूकता पाठशाला का आयोजन किया गया, जिसमें बच्चों के अभिभावकों से अपील की गई की आगामी 20 मई, 2024 को होने वाले लोकसभा सामान्य निर्वाचन-2024 में ज्यादा से ज्यादा रूप से प्रतिभाग कर अपने मताधिकार का प्रयोग करें। साथ ही अधिक से अधिक लोगों को अपना मताधिकार का प्रयोग करने हेतु प्रोत्साहित भी करें जिससे कि निर्वाचन मत प्रतिशत में बढ़ोतरी हो सके। इस अवसर पर लोगों को मतदाता शपथ भी दिलाया गयी।

लोन एप कर्मियों ने वायरल की युवती की आपत्तिजनक फोटो

लखनऊ। मड़ियांव कोतवाली में युवती (20) ने लोन एप कर्मियों के खिलाफ उसकी आपत्तिजनक तस्वीरें वायरल करने की प्राथमिकी दर्ज कराई। पीड़िता ने बताया कि लोनएप कर्मियों ने केवाईसी करने के बहाने से उसकी तस्वीर ली गई। जिसका दुरुपयोग कर आपत्तिजनक फोटो बनाई गई। प्रभारी निरीक्षक शिवानंद मिश्र के मुताबिक, क्षेत्र की रहने वाली युवती को इंस्टाग्राम पर मनी फाइन एप की जानकारी हुई। इसके बाद युवती ने गूगल प्ले स्टोर से लोन ऐप को डाउनलोड कर ऋण लेने के लिए अप्लाई किया था। युवती ने बताया कि एप डाउनलोड करते वक्त उससे

कुछ परमिशन मांगी गई थीं। इसके बाद अन्जान नम्बर से क ल की आई। फोनकर्ता ने युवती का सिबिल स्कोर चेक करने का झांसा देते हुए उसका एक फोटोग्राफ ले लिया। जिसके बाद युवती के ऋण आवेदन को रिजेक्ट कर दिया गया। पीड़िता ने बताया कि कुछ दिन बाद परिचितों के वाट्सएप पर उसकी आपत्तिजनक फोटो भेजी जाने लगी और फोन कर रुपये देने का दबाव बनाया गया। जिससे परेशान होकर पीड़िता ने मड़ियांव कोतवाली में मुकदमा दर्ज कराया है। प्रभारी निरीक्षक ने बताया कि साइबर क्राइम सेल की मदद से मामले की जांच की जा रही है।

चुनाव हारने के बाद ईवीएम पर ठीकरा फोड़ता है विपक्ष : सीएम योगी

लखनऊ। सीएम योगी आदित्यनाथ लगातार विपक्ष पर हमलावर हैं। उन्होंने कांग्रेस के मैनिफेस्टो को लेकर पूर्व में बड़ा बयान दिया था। सीएम ने कहा था कि कांग्रेस देश के लोगों पर विरासत कर लगाने की पूरी तैयारी कर चुकी है। वहीं शनिवार को सीएम योगी ने विपक्ष बार करारा वार किया है। सीएम योगी ने कहा कि जब भी समाजवादी पार्टी, कांग्रेस या फिर गठबंधन में शामिल दल चुनाव हारते हैं तो इसका ठीकरा वो ईवीएम पर फोड़ते हैं।

उन्होंने कहा कांग्रेस का घोषणा पत्र उनके लिए 'न्याय पत्र' हो सकता है, मगर भारत की एकता, अखंडता और संप्रभुता के लिए ये



'अन्याय पत्र' है। सीएम योगी ने कहा कि साल 2014 से लगातार यही होता आ रहा है। सीएम योगी ने कांग्रेस से बड़ा सवाल पूछा।

उन्होंने कहा गत वर्ष हिमाचल प्रदेश और कर्नाटक में कांग्रेस की सरकार बनी। क्या ये बैलेट पेपर से बनी थी? 2008 में केंद्र में UPA की सरकार बनी। क्या ये बैलेट पेपर से बनी थी? उन्होंने कहा कि कांग्रेस और उसके सहयोगी दल देश को गुमराह करने की कोशिश कर रहे हैं। जो लोग आज EVM को नकार रहे हैं ये वही लोग हैं जो बैलेट लूटने का काम करते थे। सीएम योगी ने कहा कि अब तक दो चरणों के चुनाव में रूझान फिर एक बार मोदी सरकार के हैं।

सरकारी नौकरी दिलवाने के नाम पर महिला से एंठे सवा छह लाख रुपये

लखनऊ। बीबीडी थाने में एक महिला ने जालसाजों पर धोखाधड़ी का आरोप लगाते हुए कार्रवाई किए जाने की मांग की है। पीड़ित ने बताया कि जालसाज ने उत्तर प्रदेश राज्य विद्युत उत्पादन निगम में उसके बेटे को लिपिक संवर्ग में नौकरी लगवाने का दावा कर सवा छह लाख रुपये एंठ लिए हैं। फिलहाल, पुलिस मामले की जांच में जुटी है। जुगौर एल्डिको उद्यान निवासी मुन्नी देवी का बेटा नितीश कुमार आनन्द प्रतियोगी परीक्षा की तैयारी कर रहा है। महिला ने बताया कि वर्ष 2023 में उसकी मुलाकात अरुण कुमार पुष्कर से हुई थी। बातचीत के दौरान जालसाज ने विद्युत विभाग में गहरी पैठ होने का दावा कर उसके मोबाइल पर कई नियुक्ति पत्र भेजे थे। इसके साथ ही उनके बेटे नितीश को की नियुक्ति यूपी राज्य विद्युत उत्पादन निगम में कराने का आश्वासन देते हुए

रुपयों की मांग की। बहकावे में आकर महिला ने जालसाज व उसके दोस्त विजय प्रताप को कई टुकड़ों में करीब 6.33 लाख रुपये दिए थे। बावजूद इसके महिला के बेटे को नौकरी नहीं मिली। पूछताछ करने पर जालसाज टाल मटोल करने लगे। रुपये लौटने की बात सुनकर वह उसको धमकाने लगे। लाखों रुपये गवां चुकी मुन्नी देवी ने डीसीपी पूर्वी प्रबल प्रताप सिंह से मुलाकात कर शिकायत की थी। जिनके निर्देश पर बीबीडी कोतवाली में अरुण कुमार पुष्कर और विजय प्रताप के खिलाफ प्राथमिकी दर्ज की गई है।

बॉलीवुड में नेपोटिज्म पर बोलीं परिणीति चोपड़ा- फिल्म इंडस्ट्री में चलता है फेवरेटिज्म

मुंबई। बॉलीवुड अभिनेत्री परिणीति चोपड़ा का कहना है कि फिल्म इंडस्ट्री में नेपोटिज्म वास्तविक हो भी सकता है और नहीं भी, लेकिन यहां फेवरेटिज्म जरूर चलता है। परिणीति ने नेपोटिज्म और फेवरेटिज्म पर खुलकर बात की है। उन्होंने कहा कि लोग नेपोटिज्म की बात करते हैं, लेकिन उन लोगों पर और ज्यादा दबाव होता है जिसका कोई इंडस्ट्री में होता है। उनकी वजह से आपको पहला

मौका मिल जाता है लेकिन लोग स्टार का बच्चा सुपरस्टार की



बहन कहते हैं। यदि आप काम अच्छा नहीं करेंगे तो दर्शक रिजेक्ट कर देंगे। उन्होंने कहा कि यदि

मेरी बहन (प्रियंका चोपड़ा) उस दिन यशराज फिल्म्स में शूटिंग न कर रही होती, जिस दिन मैं वहां मार्केटिंग की नौकरी पाने के लिए गई थी, तो वह मुझे नहीं मिलती। मेरे घर से कोई एक्टर हैं, इसलिए मैं किसी फिल्म के सेट पर जा पाई, लेकिन बहन के स्टार होने से मुझे कोई फायदा नहीं हुआ, नहीं तो मेरी भी फिल्में चलती। दस सालों में मैंने बहुत बुरा वक्त देखा है।

काजोल ने वर्कआउट की तस्वीर शेयर की

मुंबई। बॉलीवुड अभिनेत्री काजोल ने सोशल मीडिया पर अपने वर्कआउट की तस्वीर शेयर की है। काजोल ने इंस्टाग्राम पर अपनी पिलेट्स क्लासेस से वर्कआउट की एक तस्वीर शेयर की है। फोटो में काजोल एथलीजर और सनग्लासेस पहने पिलेट्स मशीन पर लेटी हुई नजर आ रही हैं। उन्होंने कैप्शन में लिखा, चूंकि हर कोई जानना चाहता है कि मेरा वर्कआउट कैसा दिखता है यहां एक तस्वीर है अब बताओ ये वर्कआउट के पहले की है या बाद की। काजोल जल्द ही 'ति सैनन' साथ फिल्म 'दो पत्नी' में दिखाई देंगी। इस फिल्म का निर्देशन शशांक चतुर्वेदी कर रहे हैं।

'तारक मेहता का उल्टा चश्मा' के अभिनेता गुरुचरण सिंह लापता, पुलिस ने शुरू की तलाश

नई दिल्ली। टीवी धारावाहिक 'तारक मेहता का उल्टा चश्मा' में



रोशन सिंह सोढी का किरदार निभाकर लोकप्रिय हुए अभिनेता

गुरुचरण सिंह कथित तौर पर लापता हो गए हैं। दिल्ली पुलिस के सूत्रों ने यह जानकारी दी है। सूत्रों ने बताया कि 50 वर्षीय अभिनेता के पिता ने पुलिस में गुमशुदगी की शिकायत दर्ज कराई है। उन्होंने बताया कि शिकायत के अनुसार, गुरुचरण सिंह मुंबई जाने के लिए 22 अप्रैल को सुबह साढ़े आठ बजे घर से हवाई अड्डे

के लिए निकले थे लेकिन वह मुंबई नहीं पहुंचे और उनसे फोन के जरिए भी संपर्क नहीं हो पा रहा। पुलिस सूत्रों ने बताया कि उन्होंने अलग-अलग टीम गठित कर मामले की जांच शुरू कर दी है। एक सूत्र ने कहा, "हम यह जानने के लिए सीसीटीवी फुटेज की जांच कर रहे हैं कि वास्तव में क्या हुआ।"

सलमान के दुश्मनों पर बड़ा एक्शन! मुंबई पुलिस ने गिरफ्तार सभी आरोपियों पर मकोका की धाराएं लगाईं

मुंबई। मुंबई पुलिस की अपराध शाखा ने सलमान खान फायरिंग मामले में सख्त महाराष्ट्र संगठित अपराध नियंत्रण अधिनियम (मकोका) की धाराएं लगाई हैं। अपराध शाखा के अधिकारी पहले ही मामले में दो शूटरों सहित चार लोगों को गिरफ्तार कर चुके हैं और गैंगस्टर ल रेंस बिश्नोई और उसके भाई अनमोल बिश्नोई को मामले में वांछित आरोपी के रूप में नामित किया है। संयुक्त पुलिस आयुक्त लख्मी गौतम ने बताया कि हमने मामले में आरोपी गैंगस्टर ल रेंस बिश्नोई और उसके गिरोह के सदस्यों के खिलाफ मकोका की संबंधित धाराएं लागू की हैं। मामला अब आगे की जांच के लिए

एसीपी रैंक के अधिकारी को स्थानांतरित किया जाएगा। वरिष्ठ आईपीएस अधिकारी ने कहा कि इससे मामला मजबूत होगा और उचित कानूनी मूल्यांकन के बाद इसे मामले में जोड़ा गया है। मकोका लगने के बाद मामले में गिरफ्तार आरोपी लंबे समय तक सलाखों के पीछे रहेंगे और उन्हें आसानी से जमानत नहीं मिलेगी। अपराध शाखा के एक अधिकारी ने कहा, जांच अधिकारी को अधिक पुलिस हिरासत और आरोपपत्र दाखिल करने के लिए छह महीने का समय भी मिलेगा। गैंगस्टर लॉरेंस बिश्नोई और उसके भाई अनमोल बिश्नोई का नाम मामले में वांछित आरोपियों के रूप में जोड़ा गया है

और चूंकि दोनों दुर्दांत अपराधियों पर कई गंभीर आपराधिक मामले हैं जिनमें 90 साल से अधिक कारावास की सजा का प्रावधान



है, इसलिए उनके खिलाफ मकोका के प्रावधान जोड़े जा सकते हैं। 94 अप्रैल को लॉरेंस बिश्नोई गिरोह के दो सदस्य दोपहिया वाहन पर बांद्रा गए और कथित तौर पर सलमान खान के घर पर पांच राउंड फायरिंग की और भाग

निकले। बिश्नोई के भाई अनमोल बिश्नोई ने एक फेसबुक पोस्ट के जरिए गोलीबारी की जिम्मेदारी ली। 96 अप्रैल को मुंबई पुलिस की क्राइम ब्रांच ने दो शूटरों सागर पाल और विकी गुप्ता को गुजरात के भुज से गिरफ्तार किया था। 25 अप्रैल को अपराध शाखा ने गिरोह के दो और सदस्यों पंजाब से अनुज थापन (32) और सोनू सुभाष चंदर (39) को गिरफ्तार किया। दोनों कथित तौर पर 95 मार्च को पनवेल आए थे और दो अन्य आरोपियों को आग्नेयास्त्र उपलब्ध कराए थे। थापन बिश्नोई गिरोह का सदस्य है और उसके खिलाफ पहले भी तीन एफआईआर दर्ज हैं।

हमारे अन्य प्रतिनिधि
 | a t ; c k t i b z |
 | h r k i g |
 e k s 9 9 3 5 1 6 0 3 7 0
 प्रियंका त्रिपाठी
 नई दिल्ली
 विधिक सलाहकार
 | j s k u k j ; . k f e j |
 क्षेत्रीय सम्पादक
 | k j h k d e k j | f c g k j |
 e k s 0 9 3 8 6 0 7 5 2 8 9
 मो० अरशद
 C ; j k s p h Q
 e ऊ

स्वात्वाधिकारी, प्रकाशक,
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
 भातखण्डे संगीत
 महाविद्यालय के पीछे,
 कैसरबाग लखनऊ से
 छपवाकर एमआईजी
 2/379 रश्मिखंड
 शारदानगर आशियाना
 लखनऊ उ0प्र0 से
 प्रकाशित।
 आर.एन.आई
 UPHIN/2010/32566

सम्पादक
 आरती पाण्डेय
 मो.9415087228
 9889745884. 9807059191.
 9026560178

Email-
 adbhutsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र
 लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक